

# இளைஞர் நலன் மற்றும் விளையாட்டு மேம்பாட்டுத் துறை

மானியக் கோரிக்கை எண்.49

கொள்கை விளக்கக் குறிப்பு 2008– 2009

## முன்னுரை

மனிதவள மேம்பாட்டின் முக்கிய அங்கமாக திகழும் இளைஞர் நலன் மற்றும் விளையாட்டு மேம்பாடு, இளைஞர்களிடையே சுகாதாரம், தோழமை, நட்டின் கூடிய போட்டி மனப்பான்மை ஆகியவைகளை வளர்த்து, அவர்களது ஆளுமைத் திறனை மேம்படுத்த தெளிவான தாக்கத்தை உண்டாக்கும். அனைத்து தரப்பு இளைஞர்களிடையே நல்ல குடிமகனாக விளங்குவதற்கான தகுதிகள், சமுதாய பணிக்காக தங்களை அர்ப்பணித்தல் போன்ற பண்புகளை வளர்ப்பதே, இளைஞர் நலன் மற்றும் விளையாட்டு மேம்பாட்டுத் துறையின் குறிக்கோளாகும். தனிநபர் பண்புகளை வளர்த்தல் மற்றும் வளர்ச்சித் திட்டங்களின் குறிக்கோளுக்காக பொறுப்பேற்கும் எண்ணத்தை உருவாக்குதல் ஆகியவற்றிற்காக இளைஞர்களிடையே தொண்டு செய்யும் மனப்பான்மையை நிலைநிறுத்த மற்றும் வலுவூட்டுவதை இத்துறை வலியுறுத்துகிறது. விளையாட்டு மற்றும் போட்டிகள், தேசிய மாணவர் படை மற்றும் நாட்டு நலப் பணித்திட்டம் ஆகியவற்றின் செயல்பாடுகள் இளைஞர்களிடையே அடிப்படை பண்புகளை வளர்த்து, அவர்களை பொறுப்புமிக்க குடிமகன்களாக மலரச் செய்கின்றன. நமது மாநிலம் இளைஞர் நலன் மற்றும் விளையாட்டு நடவடிக்கைகளில் பெற்றிருக்கும் பெரும் உறுதியான உள்ளாற்றல் மற்றும் போட்டி மனப்பான்மைகளை கண்டறிந்து, தீவிரமாக வளர்க்க முனைப்புடன் செயல்பட்டு வருகிறது. கிராமப்புற மற்றும் நகர்ப்புற பகுதிகளிலுள்ள இளைஞர்களின் திறமைகளை கண்டறிய முயற்சித்து, அதன் மூலம் அவர்களின் திறமையை மேம்படுத்த சந்தர்ப்பம் அளிப்பதற்கும், போட்டியில் சிறந்து விளங்கும் நாட்டத்தினை மேம்படுத்துவதற்கும் தொடர்ந்து கவனம் செலுத்தப்படும்.

நாட்டு நலப் பணித் திட்டத்தில் இந்திய நாட்டிலேயே அதிகமான தொண்டர்களைக் கொண்டிருப்பது நமது மாநிலமே (3,37,537 நபர்கள்).

(NCC) தேசிய மாணவர் படையிலும் நமது மாநிலம் 2 ஆம் இடம் வகிக்கிறது.

விளையாட்டுகளில் இரண்டு உலக சாம்பியன்களை தமிழகம் உருவாக்கி உள்ளது (இளவழகி – கேரம்; விசுவநாதன் ஆனந்த் – சதுரங்கம்).

## 2008-2009-ஆம் ஆண்டின்

### இளைஞர் நலன்

#### மற்றும்

### விளையாட்டு மேம்பாட்டுத் துறைக்கான நிதி ஒதுக்கீடு

2008-2009-ம் ஆண்டின் இளைஞர் நலன் மற்றும் விளையாட்டு மேம்பாட்டுத் துறைக்கான மானியக் கோரிக்கை எண்.49-ன் கீழ் நிதி ஒதுக்கீடு ரூ.50.06 கோடி ஆகும். இதில் ரூ.13.81 கோடி திட்டப் பணிகளுக்கானதாகும்.

#### படலம்-1

### 1.1 தமிழ்நாடு விளையாட்டு மேம்பாட்டு ஆணையம்

இளைஞர்களின் விளையாட்டு ஆர்வத்தினை ஒருமுகப்படுத்தும் நோக்கத்துடன் தமிழக அரசு அரசாணை எண்.641, கல்வி (ஒய்1) துறை, நாள்.18.7.92-ல் அதற்கு முன்பு இயங்கி வந்த இளைஞர் மற்றும் விளையாட்டு பயிற்சித் துறை மற்றும் தமிழ்நாடு மாநில விளையாட்டு வளர்ச்சி வாரியம் ஆகியவற்றை ஒருங்கிணைத்து “தமிழ்நாடு விளையாட்டு மேம்பாட்டு ஆணையம்” என்ற அமைப்பினை உருவாக்கியது. இவ்வமைப்பு இந்திய விளையாட்டு குழு அமைப்பிற்கு ஒப்பானதாகும். மாண்புமிகு தமிழக முதல்வர் இவ்வாணையத்தின் தலைவர் ஆவார். தலைமை அமைப்பான தமிழ்நாடு விளையாட்டு மேம்பாட்டு ஆணையம், தமிழக அரசின் விளையாட்டு மற்றும் இளைஞர் நலப் பணிகள் குறித்த கொள்கை முடிவுகள் அனைத்தையும் செயல்படுத்தி வருகிறது.

### 1.2 குறிக்கோள்களும், இலக்குகளும்

இளைஞர் நலன் மற்றும் விளையாட்டு மேம்பாட்டுத் துறையின் முக்கிய குறிக்கோள்கள் பின்வருமாறு:


1. மாவட்டத் தலைநகரங்களிலும், பள்ளி மற்றும் கல்லூரிகளிலும் விளையாட்டிற்கான விளையாட்டு அரங்க மற்றும் ஆடுகள வசதிகளை உருவாக்குதல்.
2. திறமை மிக்க விளையாட்டு வீரர்களை கண்டறிந்து, அவர்களுக்குத் தக்க பயிற்சி மற்றும் நிதியுதவி அளித்து அவர்கள் தேசிய மற்றும் பன்னாட்டு விளையாட்டுப் போட்டிகளில் கலந்து கொண்டு வெற்றிவாகை பெறச் செய்தல்.
3. தலைசிறந்த விளையாட்டு வீரர்களை ஊக்குவிப்பதுடன் அவர்கள் உயர்ந்த அளவில் சாதனைகள் புரிந்திடும் வகையில் விருதுகளும், பல்வேறு ஊக்க உதவிச் சலுகைகளும் வழங்குதல்.
4. மாணவர் மற்றும் மாணவரல்லாத இளைஞர்களிடையே சாகசச் செயல்கள் செய்யும் ஆர்வத்தையும், உடற்பயிற்சி செய்யும் ஆவலையும் ஊக்குவித்தல்.
5. மாணவர் மற்றும் மாணவரல்லாத சமுதாயத்தினரிடையே அறிவியல் முனைப்பு, சமுதாய நல்லிணக்கம் மற்றும் சேவை மனப்பான்மை ஆகியவற்றை வளர்த்திடல்.
6. விளையாட்டு மற்றும் இளைஞர்கள் நலன் வளர்ச்சியின் நோக்கத்தில் மைய மற்றும் மாநில அரசுகளின் திட்டங்களைச் செயல்படுத்துதல்.

7. பல்வேறு விளையாட்டுப் போட்டிகள், இளைஞர் விழாக்கள் மற்றும் கண்காட்சிகள் நடத்தி இளைஞர்களிடம் எழுச்சியையும், உத்வேகத்தையும் மலரச் செய்தல்.

**1.3** தமிழ்நாடு, கடந்த ஆண்டுகளில் தேசிய மற்றும் பன்னாட்டு அளவில் குழுப் போட்டிகளிலும், தனித்திறன் மற்றும் குழுப்போட்டிகளிலும், முன்னிலை வகித்து வருகிறது. இது தமிழக அரசால் ஏற்படுத்தப்பட்ட விளையாட்டுக் கட்டமைப்பு, பயிற்சி வசதிகள், விளையாட்டுப் போட்டிகள் நடத்துதல் மற்றும் விளையாட்டு வீரர்களுக்கு அளிக்கப்படுகின்ற ஊக்க உதவித் தொகை ஆகியவற்றால் ஏற்பட்டது.

**1.4 விளையாட்டில் தமிழ்நாடு உன்னத நிலையை அடைவதற்கான புதிய உத்திகள்**

உலகத்தில் உள்ள வளரும் மற்றும் வளர்ச்சி பெற்ற நாடுகளில் விளையாட்டுத் துறையில் தொலைநோக்கு உத்தியினை மிக சரியாக கடைபிடிப்பதன் மூலம் வெற்றியினை வெளிக்கொணர்கிறார்கள். பிரமிடு முறையிலான அடித்தளத்தைக் கொண்டு கீழ்நிலையிலிருந்து உயர்ந்த நிலையை அடையும் வண்ணம் உத்தியை பலரும் கடைபிடித்து வருகிறார்கள். ஒலிம்பிக் போட்டிகளில் கலந்து கொள்ளும் பல நாடுகள் சிறியதாக இருப்பினும் வெற்றிகளை பெற்று அவர்களின் மாநிலத்திற்கும், நாட்டிற்கும் பெருமை தேடி தருவதற்கு இந்த தொலைநோக்கு உத்தியினை கடைபிடிப்பதே காரணமாகும். தமிழ்நாட்டில் 5 பல்வேறு நிலையினைக் கொண்ட பிரமிடு முறையிலான தர வரிசையினை விளையாட்டுத் துறையில் செயல்படுத்தி இக்கொள்கை குறிப்பில் விளக்கப்படுகிறது. இவ்வாறான பிரமிடு வரிசையில் நிலை-1 அடித்தள திறன் கொண்ட அளவிலும் நிலை-5 அதிகபட்ச திறன்கொண்ட அளவிலுமாக உள்ளது. இதனை விளக்கும் பொருட்டு பிரமிடு முறையிலான வரைபடம் கீழே விவரிக்கப்பட்டுள்ளது.



இந்த அடிப்படையில் தமிழ்நாட்டில் விளையாட்டுக்கலை வடிவமைக்கப்பட்டு வருகிறது.

**1.5 நிலை 1**

**பெருவாரி:**

இரு விதமாக இக்கருத்தாக்கத்திற்குச் செயல் வடிவம் தரப்பட்டுள்ளது

1. மாநிலத்திலுள்ள அனைத்து பள்ளிகளிலும் 6,7,8 வகுப்புகளில் பயிலும் அனைத்து மாணவ, மாணவியருக்கும் உடல் திறனறி சோதனை தரப்படுகிறது. இதிலிருந்து நல்ல திறனுள்ளவர்கள் கண்டறியப்பட்டு அடுத்த நிலை பங்கேற்பிற்கு ஆயத்தப்படுத்தப்படுகின்றனர்.
2. ஊரக வளர்ச்சி மற்றும் ஊராட்சித் துறை மூலமாக செயல்படுத்தப்படும் அனைத்து கிராம அண்ணா மறுமலர்ச்சித் திட்டத்தின் கீழ் அனைத்துப் பஞ்சாயத்துகளுக்கும் ரூ.1 இலட்சம் முதல் ரூ.1.5 இலட்சம் ரூபாய் வழங்கப்பட்டு விளையாட்டு வசதிகள் செய்து தரப்படுகின்றன. வரும் ஆண்டுகளில் பஞ்சாயத்துகள், ஒன்றியங்கள் அளவில் போட்டிகள் நடத்தும் திட்டம் அறிமுகப்படுத்தப்படும்.

## 1.6 நிலை 2

### மாவட்ட அளவு:

ஏற்கெனவே அனைத்து மாவட்டத் தலைநகரங்களிலும் 400 மீ தடகளம் கொண்ட விளையாட்டு அரங்கங்கள் நிறுவப்பட்டுள்ளன. 16 மாவட்டங்களில் நீச்சல் குளங்கள் அமைக்கப்பட்டுள்ளன. எதிர்காலத்தில் இந்த வசதிகள் படிப்படியாக உலகத் தரத்திற்கு உயர்த்தப்படும்.

மாவட்ட அளவு போட்டிகள் அந்தந்த விளையாட்டு மாவட்ட சங்கங்களால் நடத்தப்பட்டு வருகின்றன. வருங்காலத்தில் 20 வகையான விளையாட்டுகளில் மாவட்ட அளவில் போட்டிகள் நடத்தத் தொலைநோக்கு திட்டம் வகுக்கப்பட்டு வருகிறது.

## 1.7. நிலை 3

### மாநில அளவு

மாநில அளவில் உலகத் தரத்திலான விளையாட்டு வசதிகள் உருவாக்கப்பட்டு வருகின்றன. ஏற்கெனவே சென்னை, கோவை, மதுரை ஆகிய மாவட்டங்களில் 400 மீ செயற்கை ஓடுதளமும், சென்னை மற்றும் நெல்லையில் செயற்கை இழை ஆக்கிப் புலமும், சென்னை, கிருஷ்ணகிரி, திருவண்ணாமலை, காஞ்சிபுரம், கடலூர், திருவள்ளூர் ஆகிய மாவட்டங்களில் செயற்கை இழை டென்னிஸ் ஆடுகளமும் உருவாக்கப்பட்டுள்ளன.

அனைத்து மாவட்டங்களிலும் உலகத்தரம் வாய்ந்த ஒரு வசதியையாவது உருவாக்கித் தரும் தொலைநோக்குத் திட்டம் உருவாகி வருகிறது.

மாவட்ட அளவில் முதல் நிலைப் போட்டிகளை நடத்தி, மாநில அளவில் இறுதிப் போட்டியை நடத்தும் மாநில ஆக்கி போட்டிகள் கடந்த மூன்று ஆண்டுகளாக விளையாட்டு ஆணையத்தால் நடத்தப்பட்டு வருகின்றன. இது தொடர் போட்டி (League Basis) முறையில் நடத்தப்படுகிறது. இது தவிர, Knock-out அடிப்படையில் தடகளம், நீச்சல் உட்பட்ட எட்டு விளையாட்டுகளுக்கு மாநிலப் போட்டிகள் நடத்தப்படுகின்றன. இதுபோன்று 20 விளையாட்டுகளுக்கான மாநில அளவிலான போட்டிகளை நடத்தும் திட்டம் வரும் ஆண்டுகளில் செயல்படுத்தப்படும்.

இது தவிர, அந்தந்த விளையாட்டு மாநிலச் சங்கங்கள் ஆண்டாண்டு மாநிலப் போட்டிகள் நடத்த நிதி உதவி வழங்கப்பட்டு வருகிறது.

மாவட்ட அளவில் கண்டறியப்படும் திறனாளர்களுக்கு மாநில அளவுப் பயிற்சிகளும், போட்டிகளில் பங்கேற்கும் வாய்ப்புகளும் அளிக்கப்பட்டு வருகின்றன. உண்டுறை விளையாட்டு விடுதிகள் நடத்தப்படுகின்றன.

பொதுவாக எல்லா விளையாட்டுகளுக்கும் ஊக்கம் காட்டப்படுவதோடு தமிழ்நாட்டிற்குப் பெருமை சேர்க்கும் சிறப்புடைய விளையாட்டுகளாக சதுரங்கம், கேரம், வளைபந்து, வலுதூக்குதல் ஆகிய விளையாட்டுகள் குறித்தறியப்பட்டு கூரிய கவனம் செலுத்தப்படுகிறது.

#### 1.8 நிலை 4 & நிலை 5: நாட்டளவு; உலகளவு;

எடுக்கும் முயற்சிகளின் பலன்கள் தேசிய/உலகளாவிய வெற்றிகளில்தான் முழுமை பெறும். ஏற்கெனவே தமிழ்நாட்டவர் இத்தகைய வெற்றிகளில் தம்மைப் பதிவு செய்துள்ளனர். கிரிக்கெட், வாலிபால், கூடைப்பந்து, டென்னிசு, ஸ்குவாஷ், கபடி, வாளவீச்சு ஆகிய விளையாட்டுகளில் தமிழ்நாட்டவர் தேசிய அணிகளில் பங்கேற்றுள்ளனர்.

இந்த முனைப்புகளைக் கூர்ப்படுத்தும் வகையில் உலகத் தரமுள்ள விளையாட்டு அரங்கங்கள் சென்னை, கோவை, மதுரை, நெல்லை ஆகிய இடங்களில் உருவாக்கப்பட்டுள்ளன. ஏற்கெனவே சிறப்பான சாதனை புரிந்தோரை வளர்த்தெடுக்கும் “செம்மாப்புச் சாலைகள்” நடத்தப்பட்டு வருகின்றன.

தேசிய உலகளவு போட்டிகளைத் தமிழ்நாட்டில் நடத்தவும், வெளி இடங்களில் நடைபெறும் இப்போட்டிகளில் தமிழக வீரர்கள் கலந்து கொள்ளவும் நிதி உதவி அளிக்கப்படுகிறது.

தேசிய, உலகளாவிய சாதனை புரிவோருக்கு பிற மாநிலங்கள் செய்வதைவிட, உயர்வான ஊக்கப் பரிசுகளைத் தமிழக அரசு வழங்குகிறது.

## படலம்-2

### விளையாட்டுத் திறன் மிக்கவர்களைக் கண்டெடுத்தல்

இதற்கான கீழ்வரும் மூன்று செயல் திட்டங்கள் நடைமுறையில் உள்ளன.

1. உலக அளவிலான திறமை மிக்கவர்களைக் கண்டறியும் திட்டம்
2. விளையாட்டுப் பள்ளி மற்றும் விளையாட்டு விடுதிகளுக்கான தேர்வு
3. சிறப்பு விளையாட்டு விடுதிக்கான தேர்வு

#### **2.1 உலக அளவிலான திறமை மிக்கவர்களைக் கண்டறியும் திட்டம் (4 அடுக்கு)**

##### **2.1.1 பள்ளிகளில் உடற் திறன் தேர்வுகளை நடத்தி அவர்களுக்கு விளையாட்டு அறிக்கை அட்டை வழங்குதல்**

தமிழ்நாட்டில் சர்வதேச விளையாட்டு வீரர்களின் திறமையைக் கண்டறியும் திட்டத்தின்கீழ் உடற் திறன் தேர்வுப் போட்டிகளை, மாநிலத்திலுள்ள அனைத்துப் பள்ளிகளிலும் 6, 7 மற்றும் 8-ம் வகுப்புகளில் பயிலும் சிறுவர்/சிறுமியர்களுக்கு நடத்துவதன் அவசியத்தை உணர்ந்து தமிழ்நாட்டில் விளையாட்டினை வளர்ச்சியடையச் செய்ய அரசு இத்திட்டத்தினை செயல்படுத்தி வருகிறது. மேலும், அரசு வழிகாட்டுதலின்படி, உடற்திறன் தேர்வு முடிவுகளின் அடிப்படையில் பள்ளி சிறுவர் / சிறுமியர்களுக்கு விளையாட்டு முன்னேற்ற அறிக்கை அட்டை வழங்கப்படுகின்றது. அந்த அறிக்கை அட்டையின் அடிப்படையில் சிறுவர்/சிறுமியர்கள் அவர்களுக்கு ஏதுவான குறிப்பிட்ட விளையாட்டில் கலந்து கொள்ளவும், அவர்களின் திறமைகளை மேம்படுத்திக் கொள்ளவும் முடிகிறது.

##### **2.1.2 கல்வி மாவட்ட அளவில் விளையாட்டுத் திறன் மிக்கவர்களைக் கண்டெடுத்தல்**

அரசு வழிகாட்டுதலின்படி, தமிழகத்தில் அனைத்துப் பள்ளிகளிலும், 6, 7 மற்றும் 8-ஆம் வகுப்புகளுக்கும் சிறுவர்/ சிறுமியர்களின் உடற்திறனை கண்டறிய, வேகமாக ஓடுதல், (Speed) அதிகமாக தாக்குப்பிடிக்கும் திறனை கண்டறிதல் (Endurance), உடல்வலிமை கண்டறிதல் (Strength), உந்து திறன் மற்றும் சுறுசுறுப்புத் திறனைக் கண்டறிதல் (Explosive Power and Agility) ஆகிய உடற்திறன் ஆற்றல் போட்டிகள் நடத்தப்பட்டு அந்தத் தேர்வுகளில் ஒரு தேர்வில் 10-க்கு 10 என்ற மதிப்பெண் அல்லது 2 தேர்வுகளில் 10-க்கு 9 என்ற மதிப்பெண்கள் பெற்றவர்களின் பட்டியல் குறிப்பிட்ட படிவத்தில் தமிழ்நாடு விளையாட்டு மேம்பாட்டு ஆணையத்திற்கு அனுப்பப்படுகிறது. தமிழ்நாடு விளையாட்டு மேம்பாட்டு ஆணையம் 100மீ, 200மீ, 400மீ ஓட்டம், நீளம் தாண்டுதல், உயரம் தாண்டுதல் மற்றும் குண்டு எறிதல் ஆகிய தடகள பிரிவுகளில் தமிழ்நாட்டில் உள்ள 64 கல்வி மாவட்டங்களில் விளையாட்டுத் திறமை உடையவர் கண்டறியப்படுகிறார்கள். இந்தப் போட்டியில் ஒவ்வொரு கல்வி மாவட்டத்திலும் 2500 முதல் 3000 வரை சிறுவர் சிறுமியர் கலந்து கொண்டு வருகிறார்கள். மாநில அளவில் ஒரு லட்சம் பேர் கண்டறியப்படுகின்றனர்.

##### **2.1.3 மண்டல அளவில் விளையாட்டு திறன் மிக்கவர்களைக் கண்டெடுத்தல்**

அதனைத் தொடர்ந்து, கல்வி மாவட்டங்கள் 9 மண்டலங்களாகப் பிரிக்கப்பட்டு விளையாட்டுத் திறனை கண்டறிய மண்டல அளவில் போட்டிகள் நடத்தப்படுகின்றன. அப்போட்டிகளில் பங்கேற்க, கல்வி மாவட்ட அளவில் முதல் 2 இடங்களில் வெற்றி பெற்ற சிறுவர்/சிறுமியர்களுக்கு வாய்ப்பளிக்கப்படுகிறது. உள்ளூர்

அளவில் அதிக திறமை வாய்ந்த சிறார்களை கண்டறியும் பொருட்டு இம்முயற்சி ஒவ்வொரு ஆண்டும் மேற்கொள்ளப்பட்டு வருகிறது. இந்தப் போட்டியில் ஒவ்வொரு மண்டலத்திலும் 600 சிறுவர் சிறுமியர் கலந்து கொண்டு வருகிறார்கள். மாநில அளவில் 5400 பேர் கலந்து கொள்கின்றனர்.

#### **2.1.4 மாநில அளவில் விளையாட்டு திறன் மிக்கவர்களை கண்டெடுத்தல்.**

மண்டல அளவில் நடத்தப்படும் போட்டிகளில் திறமை மிக்கவர்களைக் கண்டறிந்து கோடைக் காலத்தில் 15 நாட்களுக்குச் சிறப்பு பயிற்சி அளிக்கப்பட்டு இதில் திறன் மிக்கவர்களைக் கண்டறிந்து சிறப்பு அக்கடெமிகளில் சேர்க்கப்பட்டு சிறப்பு பயிற்சி தொடர்ந்து அளிக்கப்பட்டு வருகிறது. இந்த அக்கடெமிகளில் 1200 மாணவ, மாணவிகள் சேர்க்கப்பட்டு பயனடைந்து வருகிறார்கள்.

#### **2.2 விளையாட்டு பள்ளி மற்றும் விளையாட்டு விடுதிகளுக்கான தேர்வு (2 அடுக்கு)**

விளையாட்டு பள்ளி மற்றும் விளையாட்டு விடுதிகளில் ஒவ்வொரு ஆண்டும் 7, 8, 9 மற்றும் 11வது வகுப்புகளில் பயிலும் மாணவ, மாணவிகள் புதிதாக சேர்க்கப்பட்டு வருகிறார்கள். இதற்குரிய தேர்வானது 2 அடுக்கு முறையில் நடத்தப்பட்டு வருகிறது

##### **2.2.1 மாவட்ட அளவு தேர்வு**

மாவட்ட அளவில் நடத்தப்படும் உடற்கூறு திறன் தேர்வு போட்டிகளில் ஏறத்தாழ 3500 மாணவர்களும் 500 மாணவிகளும் ஆண்டு தோறும் கலந்து கொண்டு வருகின்றார்கள்.

##### **2.2.2 மாநில அளவு தேர்வு**

மாவட்ட அளவுப் போட்டிகளில், கண்டறியப்படும் 1200-1500 மாணவ, மாணவியர்கள் கலந்து கொண்டு வருகிறார்கள். இவர்களில், திறமை மிக்கவர்களாக 300-350 வீரர்கள் தேர்ந்தெடுக்கப்பட்டு, விளையாட்டுப் பள்ளி மற்றும் விளையாட்டு விடுதிகளில் சேர்க்கப்படுகிறார்கள்.

#### **2.3 சிறப்பு விளையாட்டு விடுதிக்கான தேர்வு**

தேசிய மற்றும் பன்னாட்டுப் போட்டிகளில் பதக்கம் பெறும் திறமை வாய்ந்தவர்களைக் கண்டறிந்து சிறப்பு விளையாட்டு விடுதியில் சேர்ப்பதற்கான தேர்வுப் போட்டிகள் ஆண்டுதோறும் நடத்தப்பட்டு வருகின்றன. இதில் 200 முதல் 300 மாணவர்கள் கலந்து கொள்வர். இதில் 20 - 30 மாணவர்கள் தேர்ந்தெடுக்கப்பட்டு சிறப்பு விளையாட்டு விடுதிகளில் சேர்த்துக் கொள்ளப் படுகின்றனர்.

### படலம்-3

#### விளையாட்டுத் திறமைகளை மேம்படுத்துதல்

ஏழு நிலைகளில் செயல்பாடுகள் வகுக்கப்பட்டுள்ளன. அவையாவன:

- 1) சிறப்பு அகாடமிகள்
- 2) விளையாட்டுப் பள்ளிகள்/ விடுதிகள்.
- 3) கல்லூரிகளில் இணை விளையாட்டு மையங்கள்
- 4) திறன் மேம்பாட்டு மையங்கள்
- 5) சிறப்பு மேம்பாட்டு மையங்கள்
- 6) பயிலகங்கள்
- 7) சாம்பியன்கள் மேம்பாட்டுத் திட்டம்

#### 3.1 சிறப்பு அகாடமிகள்

கீழ்க்காணும் விளையாட்டுக்களில் சிறப்பு விளையாட்டு அகாடமிகள் தமிழ்நாடு விளையாட்டு மேம்பாட்டு ஆணையத்தால் நிறுவப்பட்டுள்ளன:

1.	த.வி.மே.ஆ	அதிவேக ஓட்டம் மற்றும் குதித்தல் அகாடமி	சென்னை
2.	த.வி.மே.ஆ	கிரிக்கெட் அகாடமி	சென்னை
3.	த.வி.மே.ஆ	பெண்கள் கையுந்துபந்து அகாடமி	சென்னை
4.	த.வி.மே.ஆ	டைவிங் அகாடமி	சென்னை
5.	த.வி.மே.ஆ	ஆண்கள் வளைகோல் அகாடமி	சென்னை
6.	த.வி.மே.ஆ	பெண்கள் வளைகோல் அகாடமி	சென்னை
7.	த.வி.மே.ஆ	சந்திரா மேசைப்பந்து அகாடமி	சென்னை
8.	த.வி.மே.ஆ	ஏ.கே.ஜி மேசைப்பந்து அகாடமி	சென்னை
9.	த.வி.மே.ஆ	டால்பின் நீச்சல் அகாடமி	சென்னை
10.	த.வி.மே.ஆ	தமிழ்நாடு ஸ்குவாஷ் ராக்கெட் அகாடமி	சென்னை
11.	த.வி.மே.ஆ	ஆண்கள் கால்பந்து அகாடமி	திருநெல்வேலி
12.	த.வி.மே.ஆ	எறிதல் அகாடமி	விருதுநகர்
13.	த.வி.மே.ஆ	குறுந்தூர ஓட்ட அகாடமி	திருவண்ணாமலை
14.	த.வி.மே.ஆ	நீள் தூர ஓட்ட அகாடமி	உதகமண்டலம்
15.	த.வி.மே.ஆ	சிறுமியர் கால்பந்து அகாடமி	திண்டுக்கல்
16.	த.வி.மே.ஆ	எல்லீஸ் நகர் மேசைப்பந்து அகாடமி	மதுரை
17.	த.வி.மே.ஆ	கூடைப்பந்து அகாடமி	அறந்தாங்கி

\* த.வி.மே.ஆ - தமிழ்நாடு விளையாட்டு மேம்பாட்டு ஆணையம்

இந்த அகாடமியைச் சார்ந்த 1200 விளையாட்டு வீரர்களுக்கு அடிக்கடி பயிற்சி முகாம்கள் நடத்தப்பட்டு, அவர்களுக்குத் தேவையான சத்துணவு, விளையாட்டுக் கருவிகள், காலணிகள் வழங்கப்பட்டு அகாடமிகள் சிறப்புற செயல்பட்டு வருகின்றன.

#### 3.2.1 விளையாட்டுப் பள்ளிவிடுதிகள்

கீழ் வரும் 11 விளையாட்டுப் பள்ளிவிடுதிகள் (Sports School Hostels) அரசால் ஏற்படுத்தப்பட்டுள்ளன:

வ. எண்	விளையாட்டுப் பள்ளிவிடுதி பெயர்	பயிற்சி விளையாட்டுக்கள்
1.	ஓம்.எம்.சி.ஏ. விளையாட்டுப் பள்ளி, நந்தனம், சென்னை	தடகளம், குத்துச்சண்டை, கால்பந்து, வளைகோல்பந்து
2.	நெய்வேலி பழுப்பு நிலக்கரி கழக விளையாட்டுப் பள்ளி, நெய்வேலி	தடகளம், கூடைப்பந்து மற்றும் கால்பந்து
3.	விளையாட்டு விடுதி, அண்ணா விளையாட்டரங்கம், திருச்சிராப்பள்ளி	தடகளம், கால்பந்து, கையெழுத்துப்பந்து மற்றும் வளைகோல்பந்து
4.	விளையாட்டு விடுதி, ரேஸ் கோர்ஸ் விளையாட்டு அரங்கம், மதுரை	தடகளம், கால்பந்து, கூடைப்பந்து மற்றும் கையெழுத்துப்பந்து
5.	விளையாட்டு விடுதி, அண்ணா விளையாட்டரங்கம், திருநெல்வேலி	தடகளம், வளைகோல்பந்து, கையெழுத்துப்பந்து
6.	விளையாட்டு விடுதி, வ.உ.சி. விளையாட்டரங்கம், ஈரோடு (மாணவியருக்கு)	தடகளம், கையெழுத்துப்பந்து, கால்பந்து
7.	பாரதி வித்யாபவன், திண்டிவனம், ஈரோடு (மாணவியருக்கு)	கூடைப்பந்து
8.	செல்வம் உயர் நிலைப்பள்ளி, நாமக்கல் (மாணவியருக்கு)	தடகளம் மற்றும் வாளச்சண்டை
9.	கே.வி.ஆர் மேல்நிலைப் பள்ளி, திருச்செங்கோடு	கையெழுத்துப்பந்து
10.	அரசு மேல்நிலைப் பள்ளி, புகாரம், சென்னை	கிரிக்கெட்
11.	டான் பால்கோ இளைஞர் மையம், செங்குன்றம், சென்னை	கால்பந்து

### 3.2.2 சிறப்பு விளையாட்டு விடுதி

தேசிய மற்றும் பன்னாட்டுப் போட்டிகளில் பதக்கம் பெறும் திறமை வாய்ந்த, கல்லூரி மாணவர்களுக்கென ஒரு சிறப்பு விளையாட்டு விடுதி சென்னை ஜவஹர்லால் நேரு விளையாட்டரங்கில் செயல்பட்டு வருகிறது. 52 விளையாட்டு வீரர்கள் பயிற்சி பெறும் இச்சிறப்பு விளையாட்டு விடுதியில் கீழ்க்கண்ட விளையாட்டுக்களில் சிறப்பு பயிற்சி அளிக்கப்பட்டு வருகிறது. 1) தடகளம் 2) கூடைப்பந்து 3) குத்துச்சண்டை 4) நீச்சல் மற்றும் 5) கையெழுத்துப்பந்து. மேற்கண்ட விளையாட்டுக்களில் சிறந்து விளங்கும் விளையாட்டு வீரர்கள் தங்கள் கல்லூரிப் படிப்பினை தொடர்வதோடு அவர்களின் விளையாட்டுத் திறனை மேம்படச் செய்வதுமே இவ்விடுதியின் குறிக்கோளாகும். இந்த விடுதி, தேசிய பன்னாட்டு அளவில் 26 விளையாட்டு வீரர்களை உருவாக்கியுள்ளது.

### 3.3 கல்லூரிகளில் இணை விளையாட்டு மேம்பாட்டு மையங்கள்

கல்லூரிகளில் பயிலும் விளையாட்டு வீரர்களின் திறன்களை மேம்படுத்தி அவர்கள் பல்வேறு தேசிய மற்றும் பன்னாட்டுப் போட்டிகளில் வெற்றிவாகை சூடிப் பெருமை சேர்த்திடும் வகையில், வெவ்வேறு மாவட்டங்களில் அமைந்துள்ள கல்லூரிகளில் பல்வேறு விளையாட்டுகளில் உள்ள விளையாட்டுக் கட்டமைப்புகளைப் பயன்படுத்தி, இணை விளையாட்டு மேம்பாட்டு மையங்கள் செயல்பட்டு வருகின்றன. 2007-2008ம் ஆண்டில் கீழ்க்காணும் கல்லூரிகளில் சிறந்த விளையாட்டு திறன்படைத்த மாணவர்கள் தேர்ந்தெடுக்கப்பட்டு இணை விளையாட்டு மேம்பாட்டு மையங்கள் மூலம் பயன்பட்டு வருகிறார்கள்.

வ. எண்	கல்லூரியின் பெயர்	மாணவர் எண்ணிக்கை
1	ஆதித்தனார் கலை மற்றும் அறிவியல் கல்லூரி, தூத்துக்குடி	23
2	லயோலா கல்லூரி, சென்னை	24
3	பச்சையப்பன் கல்லூரி, சென்னை	12
4	எத்திராஜ் மகளிர் கல்லூரி, சென்னை	26

5	பி.எஸ்.ஜி. கலை மற்றும் அறிவியல் கல்லூரி, கோவை	09
6	ஸ்காட் கிறிஸ்டியன் கல்லூரி, நாகர்கோவில்	06
7	நிர்மலா மகளிர் கல்லூரி, கோவை	10
8	எம்.எஸ்.எஸ் வாஃக் போர்டு கல்லூரி, மதுரை	16
9	சாரா தக்கர் கல்லூரி, திருநெல்வேலி	20
10	ஜமால் முகமது கல்லூரி, திருச்சி	32
11	புனித வளனார் கல்லூரி, திருச்சி	21
மொத்தம்		199

அந்தந்த கல்லூரி நிர்வாகமே, தனது சொந்த பயிற்சியாளர்களைக் கொண்டு மாணவர்களுக்குப் பயிற்சியளிக்க வேண்டும். ஒவ்வொரு பயிலுநருக்கும் அரசு ரூ.600/- வழங்குகிறது.

### 3.4 விளையாட்டுத் திறன் மேம்பாட்டு மையம்

விளையாட்டுக் கட்டமைப்பு வசதிகள் அமைந்துள்ள தனியார் நிறுவனங்களுடன் தமிழ்நாடு விளையாட்டு மேம்பாட்டு ஆணையம் இணைந்து விளையாட்டு திறன் மேம்பாட்டு மையங்களை நிறுவியுள்ளது. இம்மையங்களில் ஒவ்வொரு விளையாட்டிலும் திறன்படைத்த வீரர்களுக்கு பயிற்சி அளிக்கப்படுகிறது. தற்பொழுது தமிழ்நாட்டில் கீழ்க்கண்ட 22 விளையாட்டு திறன் மேம்பாட்டு மையங்கள் நிறுவப்பட்டு செயல்பட்டு வருகின்றன. மொத்தம் ரூ.15 லட்சம் செலவிடப்படுகிறது.

வ. எண்	மையத்தின் பெயர்
1	புனித வளனார் கல்லூரி, திருச்சி
2	ஊர்ஸ் கல்லூரி, வேலூர்
3	யாதவா கல்லூரி, மதுரை
4	ஹாக்கி அகாடமி, அரசு உயர் நிலைப்பள்ளி, வாடிப்பட்டி
5	இ.எஸ்.அகாடமி, விழுப்புரம்
6	ஜி.எஸ்.இந்து உயர் நிலைப்பள்ளி, திருவில்லிப்புத்தூர்
7	நிர்மலா மகளிர் கல்லூரி, கோவை
8	பிஷப் அப்பாசாமி கலை மற்றும் அறிவியல் கல்லூரி, கோவை
9	ராஜம்மாள் ரங்கசாமி நிறைநிலை மேல்நிலைப் பள்ளி, திருச்செங்கோடு
10	லோட்டஸ் பெண்கள் கையுந்து பந்து சங்கம், தடாகம்
11	பயஸ் XI மேல்நிலைப் பள்ளி, தூத்துக்குடி
12	தடகள திறன் மேம்பாட்டு மையம், புனித பிரான்ஸிஸ் மேல்நிலைப் பள்ளி, நாகர்கோவில்
13	மேசைப்பந்து திறன் மேம்பாட்டு மையம், அரசு மேல்நிலைப் பள்ளி, நாகர்கோவில்
14	பளுதூக்குதல் திறன் மேம்பாட்டு மையம், சி.எஸ்.ஐ மேல்நிலைப் பள்ளி, இரணியபுரம், நாகர்கோவில்
15	தமிழ்நாடு கூடைப்பந்து கழகம், சென்னை
16	டான் பாஸ்கோ இளைஞர் மையம், செங்குன்றம், சென்னை
17	டான் பாஸ்கோ இளைஞர் மையம், பேசின் பாலம், சென்னை

18	நெல்லை நண்பர்கள் சங்கம், சென்னை
19	தடகள அகாடமி, சென்னை கிருத்துவ கல்லூரி, தாம்பரம்
20	டென்னிஸ் திறன் மேம்பாட்டு மையம், சிங்காரம் பிள்ளை மேல்நிலைப் பள்ளி, சென்னை
21	டென்னிஸ் திறன் மேம்பாட்டு மையம், மேயர் ராதாகிருஷ்ணன் விளையாட்டு அரங்கம், சென்னை
22	விளையாட்டு திறன் மேம்பாட்டு மையம், குடிசைப் பகுதி குழந்தைகள் மற்றும் கல்வி சங்கம், வியாசாபாடி, சென்னை

### 3.5.1 வேலூர் சத்துவாச்சாரியில் பளுதூக்கும் சிறப்பு மேம்பாட்டு மையம்

வேலூருக்கு அருகிலுள்ள சத்துவாச்சாரியை இருப்பிடமாகக் கொண்ட பளுதூக்கும் விளையாட்டு வீரர்கள் நாட்டிற்காகவும், மாநிலத்திற்காகவும், பதக்கங்களையும், புகழினையும் பெற்றுத் தந்துள்ளனர். இக்காரணத்தினால் அங்கு பளுதூக்கும் மையம் ஏற்படுத்தப்பட்டது. தகுதி வாய்ந்த பயிற்சியாளர்கள் மூலம் 30 விளையாட்டு வீரர்களுக்கும் (மாணவர் மற்றும் மாணவரல்லாதோர்) 12 மாணவியர்களுக்கும் பயிற்சி அளிக்கப்பட்டு வருகிறது.

### 3.5.2 கோவை கூடைப்பந்து சிறப்பு மேம்பாட்டு மையம்

கோயம்புத்தூரில் கூடைப்பந்து பரவலாக விளையாடப் படுகிறது. கோவை நகரைச் சுற்றியுள்ள பகுதிகளிலிருந்து 20 வயதுக்குட்பட்ட 25 மாணவர்கள் தேர்ந்தெடுக்கப்பட்டு கூடைப்பந்து சிறப்பு மேம்பாட்டு மையம் ஆரம்பிக்கப்பட்டது.

### 3.5.3 திருநெல்வேலி வளைகோல்பந்து சிறப்பு மேம்பாட்டு மையம்

திருநெல்வேலி அதிக அளவில் தேசிய மற்றும் சர்வதேச அளவில் வளைகோல்பந்து விளையாட்டு வீரர்களை வழங்கியுள்ளதால், அங்கு வளைகோல்பந்து விளையாட்டிற்கென சிறப்பு மேம்பாட்டு மையம் செயல்பட்டு வருகிறது. தகுதி வாய்ந்த NIS பயிற்றுநர்களால் 30 மாணவர்களுக்குப் பயிற்சி அளிக்கப்படுகிறது. இவ்விளையாட்டு வீரர்கள் பாலையங்கோட்டை அண்ணா விளையாட்டரங்கில் புதிதாக அமைக்கப்பட்டுள்ள செயற்கை இழை புல் மைதானத்தில் பயிற்சி பெற்று வருகிறார்கள்.

### 3.5.4 டென்னிஸ் சிறப்பு மேம்பாட்டு மையம்

சென்னை நேரு பூங்கா விளையாட்டு மைதானத்தில் 2 செயற்கை இழை டென்னிஸ் ஆடுகளங்கள் அமைக்கப்பட்டுள்ளன. இவற்றை சிறந்த முறையில் பயன்படுத்தும் வகையில் டென்னிஸ் சிறப்பு பயிற்சி மையம் துவக்கப்பட்டு மாநகராட்சி மற்றும் அரசு பள்ளிகளைச் சார்ந்த 10 சிறுவர்களும் 10 சிறுமிகளும் நாள்தோறும் இலவசமாக டென்னிஸ் பயிற்சி பெற்று வருகின்றனர்.

### 3.5.5 கழைக்கூத்தாடிகள் மற்றும் மீனவர்களுக்கான சிறப்பு அகாடமி

தமிழ்நாட்டில் பாரம்பரியமிக்க கழைக்கூத்தாடிகள் மற்றும் மீனவர்களில் பொருளாதார ரீதியில் நலிவடைந்தவர்களுக்காக உடற்திறன் போட்டிகள் நடத்தப்பட்டு அதில் திறனாளிகள் தேர்ந்தெடுக்கப்பட்டு அவர்களுக்கு ஜிம்னாஸ்டிக்ஸ் மற்றும் நீர் விளையாட்டுகளில் பயிற்சி அளிக்கப்பட்டு

எதிர்கால சேம்பியன்களாக அவர்களை உருவாக்கத் திட்டமிடப்பட்டது. அதன்படி கழைக்கூத்தாடிகளுக்கான ஜிம்னாஸ்டிக்ஸ் பயிற்சி மையம் ஈரோடு மாவட்டத்தில் கரட்டுபாளையம் என்ற இடத்தில் அமைக்கப்பட்டு 10 ஆண்கள் மற்றும் 10 பெண்கள் பயிற்சி பெற்று வருகிறார்கள். நீர் விளையாட்டிற்காக நாகப்பட்டினம் மாவட்டத்தில் 10 ஆண்கள் மற்றும் 10 பெண்கள் தேர்ந்தெடுக்கப்பட்டு பயிற்சி பெற்று வருகிறார்கள்.

### 3.6 பயிலகங்கள்

#### 3.6.1 நீச்சல் பயிலகம்

நீச்சல் கற்றுத் தருவதற்காக வேளச்சேரியில் அமைந்துள்ள நீச்சல் குள வளாகத்திலும், செனாய் நகர் நீச்சல் குளத்திலும் பல பிரிவுகளாக நீச்சல் பயிற்றுவித்தல் நடத்தப்பட்டு வருகின்றன. மாவட்டங்களில் அமைக்கப்பட்டுள்ள நீச்சல் குளங்களிலும் 'நீந்தக் கற்றுக் கொள்' பயிற்சி நடத்தப்பட்டு வருகிறது.

#### 3.6.2 யோகா பயிலகம்

தமிழ்நாட்டிலுள்ள அனைத்து மாவட்ட விளையாட்டு அரங்கங்களிலும் யோகா கற்றுக்கொடுப்பதற்கென யோகா பயிலகங்கள் ஏற்படுத்தப்பட்டுள்ளன. ஒவ்வொரு யோகா பயிலகத்திலும் ஒரு ஆண் கற்பிப்பாளரும் மற்றும் ஒரு பெண் கற்பிப்பாளரும் பணி அமர்த்தப்பட்டுள்ளனர். இப்பயிலகங்களில் நாள்தோறும் காலை மற்றும் மாலை நேரங்களில் இலவசமாக யோகா பயிற்சி வகுப்புகள் நடைபெற்று வருகின்றன. ஒவ்வொரு பயிலகத்திலும் ஏராளமானோர் பயிற்சி பெற்று புத்துணர்ச்சி அடைகின்றனர்.

#### 3.6.3 கிராமப் பயிலகம் (விளையாட்டு விளைநிலங்கள்)

கிராமங்களில் பிரபலமாக விளங்கும் குறிப்பிட்ட விளையாட்டினை மேம்படுத்தும் வண்ணமாக ஒவ்வொரு மாவட்டத்திலும் ஒரு கிராமத்தை தேர்ந்தெடுத்து அங்கு கிராம விளையாட்டு வளர்ச்சி மையங்களை தோற்றுவித்து விளையாட்டு மைதான வசதி, விளையாட்டு உபகரணங்கள் வழங்கி தினமும் பயிற்சி மேற்கொள்வதற்கு ஏதுவாக கிராம விளையாட்டு வளர்ச்சி மையங்கள் அமைக்கப்பட்டு செயல்படுத்தப்பட்டு வருகிறது. ஒவ்வொரு மாவட்டத்திற்கும் இதற்காக ரூ.2 இலட்சம் ஒதுக்கப்பட்டுள்ளது. செயல்படும் இடங்கள் பின்வருமாறு:

#### விளையாட்டு விளைநிலங்கள்

வ.எண்	மாவட்டம்	கிராமம்	விளையாட்டு
1	விழுப்புரம்	காலமேடு	மால்காம்
2	வேலூர்	ஆற்காடு	ஜிம்நாஸ்டிக்ஸ்
3	காஞ்சிபுரம்	மேல்வசலை	டேக்-வொண்-டோ
4	கடலூர்	சங்கொலிகுப்பம்	கையுந்து பந்து
5	திருவண்ணாமலை	கோலக்குடி	கோ-கோ
6	திருவள்ளூர்	நொச்சிக்குப்பம்	சிலம்பம்
7	பெரம்பலூர்	வரதராஜன்பேட்டை	துடகளம்
8	தஞ்சாவூர்	அவனியாபுரம்	கையுந்துபந்து
9	திருவாரூர்	எடமலையூர்	கையுந்துபந்து
10	நாகப்பட்டினம்	திட்டச்சேரி	கடற்கரை கையுந்துபந்து
11	திருச்சி	பெருங்குடி	கபாடி
12	மதுரை	உசிலம்பட்டி	கைப்பந்து
13	தேனி	கொண்டமநாயக்கன்பட்டி	கூடைப்பந்து
14	புதுக்கோட்டை	நாதம்பண்ணை	துடகளம்
15	திண்டுக்கல்	ஜம்புலிங்கம்பட்டி	கால்பந்து
16	கரூர்	குளித்தலை	ஐ-ஓடோ
17	நாகர்கோவில்	அலத்தக்கரை	கபாடி
18	திருநெல்வேலி	கோசல்நெல் நகர்	வளைகோல் பந்து
19	விருதுநகர்	சத்திரெட்டிப்பட்டி	குத்துச்சண்டை
20	சிவகங்கை	கஞ்சிரங்கால்	கூடைப்பந்து

21	இராமநாதபுரம்	சக்கரைகோட்டை	தடகளம்
22	ஈரோடு	அந்தியூர்	வாளசண்டை
23	நீலகிரி (ஊட்டி)	உபதலை	வளைகோல் பந்து
24	சேலம்	மாதையன் கோட்டை	டேக்-வொண்டோ
25	தர்மபுரி	சோலை கோட்டை	பூப்பந்து
26	கிருஷ்ணகிரி	அனியாலம்	கைப்பந்து
27	கோவை	சூலூர்	பளுத்தாக்குதல்
28	தூத்துக்குடி	பிள்ளையான்மலை	வளைகோல் பந்து
29	நாமக்கல்	பாப்பநாயக்கன்பட்டி	தடகளம்

### 3.7 சாம்பியன்கள் மேம்பாட்டுத் திட்டம்:

20 வயதிற்கு உட்பட்டு ஏற்கனவே தேசிய அளவில் தங்கப் பதக்கம் வென்றவர்களை மேலும் உலக அரங்கிற்கு ஏற்றிச் செல்லும் வகையில் அவர்களுக்குச் சிறப்பு உதவி வழங்கப்படுகிறது. அவர்களுக்கு ஊட்டச்சத்து, உடை, விளையாட்டுக் கருவிகள் வாங்கவும், வெளிநாடு சென்று பயிற்சி பெறவும், வெளிநாட்டுப் போட்டிகளில் கலந்து கொள்ளவும், நிதி உதவி அளிக்கப்படுகிறது. உடல்வாகு, உளப்பக்குவம், சத்துணவு வரையறை ஆகியவற்றிற்கு ஆலோசனையும் வழங்கப்படுகிறது. நடப்பாண்டில் 77 பேருக்கு ரூ.6 லட்சம் செலவிடப்பட்டுள்ளது.

**படலம்-4**

**பயிற்சி அளித்தல்**

**4.1 தமிழ்நாடு விளையாட்டு மேம்பாட்டு ஆணைய பயிற்றுநர்கள்**

தரமான பயிற்சிகளை முறையான வகுப்புகள் நடத்தி வழங்குவதற்கென தமிழ்நாடு விளையாட்டு மேம்பாட்டு ஆணையம் ஒவ்வொரு மாவட்டத்திலும் பயிற்றுநர்களை அமர்த்தி உள்ளது. நிரந்தரப் பணியில் 63 பேரும், ஒப்பந்த அடிப்படையில் 77 பேரும் பணியாற்றுகின்றனர்.

வ. எண்	மாவட்டம்	மொத்தம்		
		நிரந்தரம்	ஒப்பந்தம்	மொத்தம்
1	தலைமை அலுவலகம்	6	13	19
2	சென்னை	3	6	9
3	காஞ்சிபுரம்	1		1
4	திருவள்ளூர்	1	2	3
5	சேலம்	2	4	6
6	வேலூர்	3	2	5
7	திருவண்ணாமலை		1	1
8	விழுப்புரம்	1		1
9	தர்மபுரி	4	2	6
10	திருச்சி	4	6	10
11	கடலூர்	1	1	2
12	தஞ்சாவூர்	3	2	5
13	நாகப்பட்டினம்		1	1
14	புதுக்கோட்டை	1	3	4
15	அரியலூர்	1	2	3
16	திருவாரூர்		1	1
17	கோயம்புத்தூர்	4	1	5
18	நாமக்கல்		1	1
19	ஈரோடு	2	4	6
20	நீலகிரி	1	2	3
21	கரூர்	1		1
22	மதுரை	4	9	13
23	விருதுநகர்	3	3	6
24	சிவகங்கை	1		1
25	திண்டுக்கல்	4	2	6
26	தேனி	3		3
27	திருநெல்வேலி	2	3	5
28	நாகர்கோவில்	3	2	5
29	துத்துக்குடி	1	2	3
30	இராமநாதபுரம்	1	1	2
31	கிருஷ்ணகிரி	2	1	3
	<b>மொத்தம்</b>	<b>63</b>	<b>77</b>	<b>140</b>

இவர்கள் வார இறுதி நாள் பயிற்சி, கோடைக்காலப் பயிற்சி, சிறப்பு பயிற்சி முகாம் ஆகிய வகைகளில் பயிற்சிகள் அளித்து வருகின்றனர். பள்ளிகள், கல்லூரிகள், சங்கங்கள் ஆகிய இடங்களுக்கும் சென்று பயிற்சி அளித்து வருகின்றனர்.

**4.2 கோடைக்கால பயிற்சி முகாம்**

ஒவ்வொரு வருடமும் 16 வயதிற்குட்பட்ட மாணவர் மற்றும் மாணவரல்லாதவர்களுக்காக ஆண், பெண் இரு பாலருக்கும் தடகளம், கூடைப்பந்து, கால்பந்து, வளைகோல்பந்து, கையுந்துபந்து மற்றும் அந்தந்த மாவட்டங்களில் சிறந்து விளங்குகின்ற விளையாட்டுக்களில் மாவட்டத் தலைநகரங்களில் கோடைக்கால பயிற்சி முகாம்கள் நடத்தப்பட்டு வருகின்றன.

#### **4.3 கல்வி மாவட்ட அளவிலான பயிற்சி முகாம்**

உலகத் திறனாளர்கள் கண்டறியும் திட்டத்தின் மூலம் கண்டறியப்பட்ட மாணவர் மற்றும் மாணவியர்களுக்கென கல்வி மாவட்ட அளவிலான பயிற்சி முகாம்கள், மாநிலத்தில் 64 கல்வி மாவட்டங்களிலும் 5 நாட்கள் நடத்தப்பட்டு வருகின்றன. பல்வேறு விளையாட்டுப் பிரிவுகளில் தத்தம் திறமைக்கேற்ப பங்குகொள்ளச் செய்வதற்கென இந்த மாணவ, மாணவியர்களுக்கு விளையாட்டின் அடிப்படை திறமைகள் கற்றுக் கொடுக்கப்பட்டு வருகின்றன. 19000-20000 விளையாட்டு வீரர்கள் / வீராங்கனைகள் இத்திட்டத்தின் மூலம் பயனடைகிறார்கள்.

#### **4.4 மாவட்ட அளவிலான இருப்பிட பயிற்சி முகாம் திட்டம்**

கல்வி மாவட்ட அளவிலான பயிற்சி முகாமில் திறமையான 60 மாணவ, மாணவியர் தேர்ந்தெடுக்கப்பட்டு அவர்களுக்கு, மாவட்ட அளவிலான இருப்பிட பயிற்சி முகாம்கள், அனைத்து மாவட்டங்களிலும் 15 நாட்கள் நடத்தப்பட்டு வருகின்றன. 3840 விளையாட்டு வீரர்கள் / வீராங்கனைகள் இத்திட்டத்தின் மூலம் பயனடைகிறார்கள்.

#### **4.5 மாநில அளவிலான பயிற்சித் திட்டம்**

அகில இந்திய ஊரக விளையாட்டு போட்டிகள், தேசிய பெண்கள் விளையாட்டு போட்டிகள், பள்ளிகளுக்கு இடையேயான தேசியப் போட்டிகள் போன்ற தேசிய அளவில் நடத்தப்படும் பல்வேறு விளையாட்டுப் போட்டிகளில் தமிழக அணி பங்கு பெறுவதற்கு முன்னர், தேர்ந்தெடுக்கப்பட்ட அணிகளுக்கு மாநில அளவிலான பயிற்சி முகாம் ஏழு முதல் பதினைந்து நாட்களுக்கு நடத்தப்பட்டு வருகிறது.

#### **4.6 பயிற்றுநர்க்கான பயிற்சி**

பயிற்றுநர்கள் தமது நுட்பத்தை காலத்திற்கேற்றவாறு புதுப்பித்துக் கொள்ளும் வண்ணம் ஆணைய பயிற்றுநர்களுக்கும், பள்ளி உடற்கல்வி ஆசிரியர்களுக்கும் ஆண்டாண்டு பட்டறைகள் நடத்தப்படுகின்றன. இது தவிர ஒரு சிலர் வெளியிடங்களிலுள்ள பயிற்சி நிறுவனங்களுக்கும் அனுப்பப்பட்டு வருகின்றனர்.

**விளையாட்டு போட்டிகள் நடத்துதல்**

**5.1 திங்கள் விளையாட்டு போட்டிகள்**

கண்டறியப்பட்ட திறமை மற்றும் வளர்ந்து வரும் திறமைகளில் தொடர்ச்சியாக போட்டிகள் நடத்துவதன் மூலம், “போட்டிகளில் கலந்து கொள்ளும் மனப்பாங்கினை” வளர்க்க இயலும். சென்னையில், தடகளம் மற்றும் நீச்சல் விளையாட்டுக்களில் போட்டிகள் மாதந்தோறும் நடத்தப்பட்டு வருவதால், சிறப்பாக பங்கேற்கும் ஆர்வம் அதிகமானதையும், போட்டியாளர்களின் முன்னேற்றத்தையும் அறிய முடிகிறது. அனைத்து வகை வயதினருக்கும் வெவ்வேறு விளையாட்டுப் பிரிவுகளில் அனைத்து மாவட்டங்களிலும் மாதம் ஒரு முறை விளையாட்டுப் போட்டிகள் நடத்தப்பட்டு வருகின்றன. தற்போது அனைத்து மாவட்டங்களிலும், தடகள விளையாட்டு மற்றும் அந்தந்த மாவட்டத்தில் ஒங்கி விளங்கும் விளையாட்டுக்களில் பள்ளி மற்றும் கல்லூரி மாணவர்கள் பங்கேற்க வாய்ப்பளிக்கும் வண்ணம் மாதந்தோறும் மாவட்ட அளவிலான போட்டிகள் நடத்தப்பட்டு வருகின்றன. இப்போட்டிகள் முப்பது மாவட்டங்களில் கீழ்க்கண்ட விளையாட்டுகளில் சிறுவர், சிறுமிகளுக்காக நடத்தப்பட்டன:

தடகளம், கூடைப்பந்து, கையுந்துபந்து, கால்பந்து, வளைகோல்பந்து, வாள்சண்டை, மேசை பந்து, டென்னிஸ், குத்துச்சண்டை, நீச்சல், டேக்வொன்டோ மற்றும் ஜிம்னாஸ்டிக்ஸ்.

**5.2 அண்ணா சைக்கிள் போட்டி**

பேரறிஞர் அண்ணா அவர்களின் பிறந்த நாளை நினைவு கூறும் வகையில் ஒவ்வொரு ஆண்டும் செப்டம்பர் 15-ம் தேதி அனைத்து மாவட்டத் தலைநகரங்களிலும் 16 வயதிற்குட்பட்ட சிறுவர், சிறுமியர்களுக்கு தனித்தனியாக மாவட்ட அளவிலான அண்ணா சைக்கிள் போட்டிகள் நடத்தப்பட்டு வருகின்றன. மாநில அளவிலான சைக்கிள் போட்டி ஒவ்வொரு ஆண்டும் சுழற்சி முறையில் ஒரு மாவட்டத்தில் நடத்தப்பட்டு வருகின்றது. நடப்பாண்டில் வேலூர் மாவட்டத்தில் மாநிலப் போட்டி நடத்தப்பட்டது.

**5.3 அண்மையில் அறிமுகப்படுத்தப்பட்டுள்ள விளையாட்டுக்கள்**

2004-2005 முதல் புதியதாக ஸ்குவாஷ், ஜிம்னாஸ்டிக்ஸ், வாள்சண்டை, குத்துச்சண்டை, நீச்சல், டேக்வொன்டோ, கைப்பந்து, டென்னிஸ், ஜுடோ, ரோடு சைக்கிள், கடற்கரை கையுந்துபந்து மற்றும் செஸ் ஆகிய 12 விளையாட்டுக்கள் பள்ளிகளுக்கிடையேயான குடியரசுதின விளையாட்டுப் போட்டிகளில் அறிமுகப்படுத்தப்பட்டு உள்ளன. உடற்கல்வி ஆசிரியர்கள் இவ்விளையாட்டுக்கள் நடத்துவதற்கான விதிமுறைகளை கற்றுக் கொள்ளும் வகையில் மாநிலம் முழுவதும் இவ்விளையாட்டு நுணுக்கங்கள் தெரிந்த வல்லுநர்களால் கருத்தரங்குகள் நடத்தப்பட்டன. பள்ளிக்கல்வி இயக்குநரகம் மற்றும் தமிழ்நாடு விளையாட்டு மேம்பாட்டு ஆணையமும் இணைந்து இப்புதிய விளையாட்டுப் போட்டிகளை நடத்தி வருகிறது. அண்மையில் அறிமுகப்படுத்தப்பட்ட இப்புதிய விளையாட்டுகளில் தேசிய மற்றும் சர்வதேச அளவில் பல பதக்கங்களை தமிழ்நாட்டு விளையாட்டு வீரர்கள் வென்றுள்ளார்கள். இத்திட்டத்தின் மூலம்

ஆண்டுதோறும் 1032 வீரர் மற்றும் வீராங்கனைகள் மாநில அளவில் பதக்கம் வெல்லும் வாய்ப்பு கிடைக்கப் பெற்றுள்ளனர்.

#### 5.4 பள்ளிகளில் விளையாட்டினை மேம்படுத்துதல்

தமிழ்நாடு விளையாட்டு மேம்பாட்டு ஆணையம் மற்றும் இந்திய விளையாட்டு குழுமம் இணைந்து பள்ளிகளில் விளையாட்டினை மேம்படுத்தும் நோக்குடன் பள்ளிகளுக்கிடையேயான போட்டிகளை தடகளம், கையுந்துபந்து, கூடைப்பந்து, வளைகோல்பந்து, கால்பந்து, இறகுப்பந்து, மேசைப்பந்து மற்றும் பளுதூக்குதல் ஆகிய விளையாட்டுகளில் 16 வயதிற்குட்பட்ட மாணவ / மாணவியருக்கு நடத்தி வருகிறது. இப்போட்டிகள் மாவட்ட, மாநில மற்றும் தேசிய அளவில் நடத்தப்பட்டு வருகின்றன.

#### 5.5 மாவட்ட அளவிலான ஊரக விளையாட்டுப் போட்டிகள்

இந்திய விளையாட்டுக் குழுமத்தின் ஆதரவுடன் தமிழ்நாடு விளையாட்டு மேம்பாட்டு ஆணையம் மாவட்ட அளவிலான ஊரக விளையாட்டுப் போட்டிகளை அனைத்து மாவட்டங்களிலும் 16 வயதிற்குட்பட்ட மாணவ / மாணவியர் மற்றும் மாணவரல்லாதோருக்கு தடகளம், கையுந்துபந்து, வளைகோல்பந்து, கால்பந்து, கபாடி, பளுதூக்குதல், கயிறு இழுக்கும் போட்டி, கோ-கோ ஆகிய விளையாட்டுகளில் நடத்தி வருகிறது.

#### 5.6 மாநில விளையாட்டுக் கழகங்கள் நடத்தும் மாநில மற்றும் தேசிய அளவிலான போட்டிகள்

மாநில விளையாட்டு கழகங்கள் மாவட்டங்களுக்கிடையேயான போட்டிகளையும் மாநில சேம்பியன்ஷிப் போட்டிகளையும் தேசிய போட்டிகளையும் நடத்தி வருகின்றன. தேசிய போட்டிகளை நடத்துவதற்கு உச்சமாக ரூ.2 இலட்சம் மானியமாக தமிழ்நாடு விளையாட்டு மேம்பாட்டு ஆணையத்தால் வழங்கப்படுகிறது.

தமிழ்நாடு வளைகோல் பந்து சங்கத்தால் நடத்தப்பட்ட ஆசிய கோப்பை வளைகோல் போட்டிக்கு சிறப்பினமாக ரூ.25 இலட்சம் தமிழக அரசால் வழங்கப்பட்டது. இப்போட்டியில் இந்திய அணி கோப்பையை வென்றது.

தமிழ்நாடு கேரம் சங்கத்தால் நடத்தப்பட்ட தேசிய கேரம் போட்டிகளுக்கு சிறப்பினமாக ரூ.5 இலட்சம் மானியம் வழங்கப்பட்டது. இப்போட்டியில் தமிழ்நாட்டு வீராங்கனை இளவழிகி முதற்பரிசை வென்று உலகப் போட்டிக்குச் சென்றார். அங்கும் முதற்பரிசை வென்று வந்தார்.

#### 2007-2008 கொடை விவரம்

வ. எண்	மாநில விளையாட்டு சங்கம்	வழங்கப்பட்ட தொகை (ரூபாய்)
1	தமிழ்நாடு மாநில தடகள சங்கம்	312922
2	த.நா மாநில மூத்தோர் தடகள சங்கம்	241600
3	தமிழ்நாடு மாநில குத்துச்சண்டை சங்கம்	67060
4	தமிழ்நாடு மாநில கூடைப்பந்து சங்கம்	132024
5	தமிழ்நாடு மாநில கேரம் சங்கம்	130096

6	தமிழ்நாடு மாநில செஸ் சங்கம்	32115
7	தமிழ்நாடு மாநில கால்பந்து சங்கம்	171580
8	தமிழ்நாடு மாநில ஹாக்கி சங்கம்	61400
9	த.நா மாநில பெண்கள் ஹாக்கி சங்கம்	96226
10	தமிழ்நாடு மாநில ஜூடோ சங்கம்	80259
11	தமிழ்நாடு மாநில ஸ்குவாஷ் சங்கம்	9334
12	த.நா மாநில டேக்-வொன்-டோ சங்கம்	78656
13	தமிழ்நாடு மாநில மேசை பந்து சங்கம்	182732
14	தமிழ்நாடு மாநில எறி பந்து சங்கம்	141164
15	தமிழ்நாடு மாநில டென்னிகாய்டு சங்கம்	79084
16	தமிழ்நாடு மாநில கையுந்து பந்து சங்கம்	34178
17	தமிழ்நாடு மாநில யுஷ்-ஓ சங்கம்	103210
18	தமிழ்நாடு மாநில யோகா சங்கம்	30090
19	தமிழ்நாடு மாநில பூப்பந்து சங்கம்	8682
20	தமிழ்நாடு மாநில வால்சண்டை சங்கம்	114714
21	த.நா மாநில நீர் விளையாட்டு சங்கம்	142217
22	த.நா மாநில சைக்கிள் போலோ சங்கம்	18296
23	தமிழ்நாடு மாநில பளு தூக்கும் சங்கம்	4000
24	த.நா மாநில காது கேளாதோர் விளையாட்டுச் சங்கம்	78179
மொத்தம்		23,49,818

#### 5.7 விளையாட்டுப் பள்ளிவிடுதிகள் இதர போட்டிகளில் பங்கேற்றல்

தமிழ்நாடு விளையாட்டு மேம்பாட்டு ஆணையத்தின் கட்டுப்பாட்டின்கீழ், பதினோறு விளையாட்டுப் பள்ளிவிடுதிகள் இயங்கி வருகின்றன. அவ்விளையாட்டுப் பள்ளிவிடுதி மாணவ / மாணவியரின் விளையாட்டுத் திறமைகளை மேம்படுத்தும் வகையில், போட்டிகளில் கலந்து கொள்வதை ஊக்குவிக்கவும், மாநில விளையாட்டுச் சங்கங்களால் நடத்தப்படும் போட்டிகளிலும் மற்றும் இதர போட்டிகளிலும் விளையாட்டுப் பள்ளிவிடுதிகள் பங்கு பெறுகின்றன.

#### 5.8 “மாநில விளையாட்டுப் போட்டிகள்” ஊராட்சி ஒன்றிய அளவு, மாவட்ட அளவு மற்றும் மாநில அளவில் நடத்துதல்

கிராமப்புற இளைஞர்களுக்கு விளையாட்டுக்களில் பங்கேற்கும் வாய்ப்பினை அளிப்பது மற்றும் அவர்களிடையே போட்டி மனப்பான்மையை மேம்படுத்துவது மிகவும் அவசியமாகிறது. இந்நோக்கில் “மாநில விளையாட்டுப் போட்டிகள்” 2006-2007-ம் ஆண்டு முதல் ஊராட்சி ஒன்றிய அளவிலும், மாவட்ட அளவிலும் மாநில அளவில் ஆண்கள் மற்றும் பெண்களுக்காக தடகளம், கூடைபந்து, கால்பந்து, வளைகோல் பந்து, கபாடி, நீச்சல் மற்றும் கையுந்துபந்து ஆகிய விளையாட்டுகளில் போட்டிகள் நடத்தப்படுகின்றன.

போட்டிகள் கீழ்க்கண்ட அட்டவணைப்படி நடைபெறும்:-

1.	ஊராட்சி ஒன்றிய அளவில்	அக்டோபர்
2.	மாவட்ட அளவில்	நவம்பர்
3.	மாநில அளவில்	ஜனவரி

#### 5.9 அகில இந்திய குடிமுறை அரசுப் பணியாளர் விளையாட்டுப் போட்டிகள்

அரசுத் துறைகளில் பணிபுரியும் விளையாட்டு வீரர்களை ஊக்குவிக்கும் வகையில், தமிழ்நாடு விளையாட்டு மேம்பாட்டு ஆணையம் தேர்வுப் போட்டிகளை நடத்தி தமிழக அணியினை தேர்வு செய்கிறது. அகில இந்திய அளவில் சுழற்சி முறையில் பல்வேறு மாநிலங்களில் நடத்தப்படுகின்ற அகில இந்திய குடிமுறை அரசுப் பணியாளர் சில விளையாட்டுப் போட்டிகளில் தமிழக அணி பங்கேற்கிறது.

#### 5.10 **அகில இந்திய ஊரக விளையாட்டு போட்டிகளில் பங்கேற்பு**

இந்திய விளையாட்டு குழுமம் ஒவ்வொரு ஆண்டும் அகில இந்திய ஊரக விளையாட்டுப் போட்டிகளை ஒன்பது விளையாட்டுக்களில், 16 வயதிற்குட்பட்ட சிறுவர், சிறுமியருக்காக நடத்தி வருகிறது. தமிழக அணி இந்திய ஊரக விளையாட்டுப் போட்டிகளில் தொடர்ந்து பங்கேற்று வருகிறது.

#### 5.11 **தேசிய மகளிர் விளையாட்டு விழா பங்கேற்பு**

இந்திய விளையாட்டு குழுமம் மகளிர் பிரிவினரை விளையாட்டுப் போட்டிகளில் பங்கேற்க ஊக்கம் அளிக்கும் வகையில், வயது வரம்பின்றி 13 விளையாட்டுப் பிரிவுகளில் தேசிய மகளிர் விளையாட்டுப் போட்டிகளை நடத்தி வருகிறது. தமிழக அணி இப்போட்டிகளில் தொடர்ந்து பங்கேற்று வருகிறது. 2007–2008ல் தேசிய பெண்கள் விளையாட்டுப் போட்டியில் பிரிவு இரண்டு தடகளம், கையுந்துபந்து, கைப்பந்து மற்றும் கபாடி தேசிய அளவிலான போட்டிகள் மதுரையில் நடைபெற்றன. இப்போட்டிகளில் கபாடி, கையுந்துபந்து ஆகிய போட்டிகளில், தமிழக அணி தங்கப்பதக்கமும், கைப்பந்து போட்டியில் வெண்கல பதக்கமும், தடகள போட்டிகளில் 4 தங்கப் பதக்கம், 2 வெள்ளிப் பதக்கம், 3 வெண்கலப் பதக்கமும் வென்றன.

#### 5.12 **சென்னை ஒப்பன்**

டென்னிஸ் விளையாட்டில் இதுகாறும் சென்னையில் “டாடா ஒப்பன்” என்ற பெயரில் டென்னிஸ் போட்டிகள் நடத்தப்பட்டு வந்தன. தற்போது தமிழ்நாடு விளையாட்டு மேம்பாட்டு ஆணையமும் மற்றும் ஐஎம்சி (International Merchandising Corporation) நிறுவனமும் இணைந்து இந்த போட்டியை “சென்னை ஒப்பன்” (CHENNAI OPEN) என்ற பெயரில் டென்னிஸ் போட்டிகளை ஒவ்வொரு ஆண்டும் நடத்த வழிவகை செய்யப்பட்டுள்ளது. நடப்பு ஆண்டு (2008) ஜனவரி 1 முதல் 7 வரை சென்னை ஒப்பன் விளையாட்டுப் போட்டிகள் நடத்தப்பட்டன. சென்னை ஒப்பன் டென்னிஸ் போட்டிகள் சர்வதேச தரத்தை ஒட்டிய மற்றும் சர்வதேச அளவில் மதிப்பு மிக்க விளையாட்டுப் போட்டியாகும். இந்த போட்டிகளில் டென்னிஸ் விளையாட்டில் புகழ்பெற்ற சேம்பியன் டென்னிஸ் விளையாட்டு வீரர்களும் மற்றும் அப்போட்டிகளில் வளர்ந்து வருகின்ற விளையாட்டு வீரர்களும் சர்வதேச அளவில் தங்களுக்கென ஒரு நிலையை ஏற்படுத்திக் கொள்ள இயலும். நம் நாட்டின் தலைசிறந்த டென்னிஸ் விளையாட்டு வீரர்கள் பங்கேற்பார்கள். இப்போட்டிகள் சர்வதேச அளவிலான விளையாட்டு சானல் (Channel) மூலம் உலகளாவ ஒளிபரப்பப்பட்டன. அதனால், சென்னை ஒப்பன் என்ற பெயரினை டென்னிஸ் போட்டிகளின் நிலை உயர்த்தப்பட்டுள்ளது. இப்போட்டிகளை நடத்த தமிழ்நாடு அரசு ரூ.1 கோடி மானியம் வழங்கி வருகிறது.

#### 5.13 **சென்னை மராத்தான்**

சென்னை மராத்தான் போட்டிகள் ஆண்கள், பெண்கள், பள்ளி மாணவ மாணவியர், முதியோர் மற்றும் மாறுபட்ட திறனாய்வு கொண்டவருக்காக முறையே 42.3 கி.மீ, 21.15 கி.மீ, 10 கி.மீ, 5 கி.மீ மற்றும் 3 கி.மீ போட்டிகள் நடத்தப்பட்டு வருகிறது. வெற்றி பெற்றவருக்கு ரொக்கப்பரிசு வழங்கப்பட்டு வருகிறது.

## படலம்-6

### உதவித் தொகைகள், விருதுகள், ஊக்கத் தொகைகள்

தமிழக அரசு தலைசிறந்த விளையாட்டு வீரர், வீராங்கனைகளுக்கு உதவித் தொகைகள், விருதுகள் மற்றும் ஊக்கத் தொகைகள் வழங்கி வருகின்றது.

#### **6.1 தமிழ்நாடு விளையாட்டு மேம்பாட்டு ஆணைய உதவித் தொகைத் திட்டம்**

இத்திட்டத்தின்கீழ், 27 விளையாட்டுக்களில் தலைசிறந்த விளையாட்டு வீரர், வீராங்கனைகளுக்கு (குறைந்தபட்சம் தேசிய அளவில் பதக்கம் பெற்றவர்) உதவித் தொகையாக (ஆண்டுக்கு ஒருமுறை மட்டும்) உயர்நிலை / மேல்நிலைப் பள்ளி மாணவராக இருந்தால் ரூ.5000/-மும், கல்லூரி / பல்கலைக் கழக மாணவராக இருந்தால் ரூ.6500/-ம் வழங்கப்பட்டு வருகிறது. இவ்வாண்டு உதவித் தொகையாக ரூ.6,80,500/- பள்ளி மற்றும் கல்லூரிகளில் பயிலும் 125 மாணவ, மாணவியர்களுக்கு வழங்கப்பட்டது.

#### **6.2 நலிந்த நிலையிலுள்ள விளையாட்டு வீரர், வீராங்கனைகளுக்கான ஓய்வூதியத் திட்டம்**

நலிந்த நிலையிலுள்ள முன்னாள் தலைசிறந்த விளையாட்டு வீரர், வீராங்கனைகள் அவர்களுடைய மாத வருமானம் ரூ.2000/-க்கு மிகாமலும், 58 வயதைக் கடந்தவராகவும் இருந்தால், அவர்களுக்கு ஓய்வூதியமாக மாதமொன்றுக்கு ரூ.500/- வீதம் அவர்களுடைய வாழ்நாள் முழுவதும் வழங்கப்படுகிறது. அந்த ஓய்வூதியர் இறந்த பிறகும் அவரது மனைவிக்கும் அவர்களுடைய வாழ்நாள் முழுவதும் ஓய்வூதியம் வழங்கப்படுகிறது. இந்நாள் வரை 64 பேர் இத்திட்டத்தில் பலனடைந்து வருகின்றனர். ஓய்வூதியத் தொகையை ரூ.500/-லிருந்து உயர்த்தவும் மற்றும் வருமான உச்சவரம்பை உயர்த்துவது குறித்தும் அரசு பரிசீலித்து வருகிறது.

#### **6.3 விளையாட்டு வீரர்கள் நல நிதி**

தேசிய மற்றும் மாநில அளவிலான விளையாட்டுப் போட்டிகளில் விளையாட்டு வீரர்கள் காயமடைந்தால் அவர்களுக்கு நிதி உதவி அளிக்கும் பொருட்டு விளையாட்டு வீரர்கள் நல நிதி ஒன்று தோற்றுவிக்கப்பட்டுள்ளது. இந்த ஆண்டு 2 வீரர்களுக்கு ரூ.16770/- வழங்கப்பட்டது.

#### **6.4 திறமையான விளையாட்டு வீரர்களுக்கென பணி ஒதுக்கீடு செய்து நியமனம் செய்தல்**

தற்போது காவல்துறையில் நடைமுறையில் உள்ள விளையாட்டு வீரர்களுக்கான 5 சதவிகித இட ஒதுக்கீடு முறை, ஏனைய சீருடைப் பணித் துறைகளான சிறைத் துறை, வனத் துறை மற்றும் தீயணைப்பு மற்றும் மீட்புப் பணித் துறைக்கும் நீட்டிக்கப்படும். பொறியியல் படிப்பிற்கான சேர்க்கையில் 42 இடங்கள் விளையாட்டுச் சாதனையாளர்களுக்கு ஒதுக்கப்பட்டு வந்தது. இத்துறையின் வேண்டுகோளை ஏற்று, உயர்கல்வித் துறை இவ்வொதுக்கீட்டினை 100 இடங்களாக அதிகரித்து வழங்கியுள்ளது.

#### **6.5 முதலமைச்சரின் மாநில விளையாட்டு விருது**

முதலமைச்சரின் மாநில விளையாட்டு விருதிற்காக தேர்ந்தெடுக்கப்படும் விளையாட்டு வீரர் / வீராங்கனைகளுக்கு தலா ரூ.1 இலட்சம் பண முடிப்பும், பாராட்டுப் பத்திரம் மற்றும் சம்பந்தப்பட்ட விளையாட்டினை பிரதிபலிக்கும் பட்டயமும் பரிசாக அரசு வழங்கி வருகின்றது. 16 நபர்களுக்கு முதலமைச்சர் மாநில விளையாட்டு விருது கீழ்க்கண்டுள்ளவாறு வழங்கப்பட்டுள்ளது.

வ. எண்	பெயர்	விளையாட்டு
<b>2001-2002</b>		
1	செல்வி வி. ஜெயலட்சுமி	தடகளம்
2	திரு. மயூர குமார்	நீச்சல்
3	திரு. லோகநாதன்	பவர் லிப்டிங்
4	திரு. பி. சிவபாலன்	கையெழுத்து
<b>2002-2003</b>		
5	திரு. சி. திருஞானதுரை	தடகளம்
6	திரு. கே. சசிகிரண்	சதுரங்கம்
7	செல்வி ஆர்த்தி ராமசாமி	சதுரங்கம்
<b>2003-2004</b>		
8	திரு. வி. அருண்	நீச்சல்
9	திரு. டி. நிக்ஸன்	கடற்கரை கையெழுத்து
10	திரு. சோழா சிங்கிராயர்	கூடைப்பந்து
<b>2004-2005</b>		
11	திரு. சுவரவ் கோஷல்	ஸ்குவாஷ்
12	திரு. ஆடம் ஆண்டோனி சிங்க்லர்	வளைகோல் பந்து
13	செல்வி என். லதா	தடகளம்
<b>2005-2006</b>		
14	திரு. அன்பு கதிரவன்	பளுதூக்குதல்
15	செல்வி ஜெ. சுவர்ணா	மேசைப்பந்து
16	செல்வி எம். சங்கீதா	தடகளம்

## 6.6 பயிற்றுநர்களுக்கும் உடற்பயிற்சி ஆசிரியர்களுக்கும் முதலமைச்சர் விருது

ஒவ்வொரு ஆண்டும் சிறந்த பணியாற்றி, தலைசிறந்த விளையாட்டு வீரர்களை உருவாக்கிடும் இரு பயிற்றுநர்கள் மற்றும் இரு உடற்பயிற்சிக் கல்வி ஆசிரியர்களுக்கு முதலமைச்சர் விருது வழங்கப்படும். ஒவ்வொரு நபருக்கும் ரூ.1 இலட்சம் பரிசுத் தொகையும், பாராட்டுப் பத்திரமும் வழங்கப்படும். இதுவரை கீழ்க்கண்ட 7 பயிற்றுநர்கள் மற்றும் உடற்பயிற்சி ஆசிரியர்களுக்கு முதலமைச்சர் விருது வழங்கப்பட்டுள்ளது.

வ. எண்	பெயர் திருவாளர்கள்	பள்ளி/நிறுவனம் பெயர்	விளையாட்டு
1	தட்சிணாமூர்த்தி	இந்திய விளையாட்டு குழுமம், சென்னை	கையெழுத்து
2	நாகராஜன்	சங்கவரித்துறை	தடகளம்
3	எம். ஜானகிராமன்	SBOA நிறைநிலை மேல்நிலைப் பள்ளி	தடகளம்
4	ஏ. நாகராஜன்	எஸ்.டி.ஏ.டி வேலூர்	பளுதூக்குதல்
5	வி. ஆறுமுகம்	விளையாட்டுப் பள்ளி, கோவை	கையெழுத்து
6	கே.லோகநாதன்	ஆம்பூர் கூட்டுறவு சர்க்கரை ஆலை மேல்நிலைப் பள்ளி, வேலூர்	கோ-கோ
7	அமலோற்பவம்	தூய மரிய மேல்நிலைப் பள்ளி, அரிசிப்பாளையம், சேலம்	கையெழுத்து

**6.7 ஊக்கத் தொகை**

தமிழ்நாட்டைச் சார்ந்த விளையாட்டு வீரர்கள் 4 ஆண்டுகளுக்கு ஒருமுறை நடைபெறும் ஒலிம்பிக், ஆசிய விளையாட்டுப் போட்டிகள் மற்றும் காமன்வெல்த் போட்டிகளில் பதக்கங்கள் பெறும் பட்சத்தில் வீட்டுமனை மற்றும் அடுக்குமாடி வீடு வழங்குவதற்கு பதிலாக உயரிய ஊக்கத் தொகை வழங்கவும், 2 ஆண்டுகளுக்கு ஒருமுறை நடைபெறும் தெற்காசிய மற்றும் தேசிய விளையாட்டுப் போட்டிகளில் பதக்கங்கள் பெறும் பட்சத்தில், அவர்களுக்கு ஊக்கத் தொகை வழங்கவும், அரசு, அரசாணை (நிலை) எண்.5, இளைஞர் நலன் மற்றும் விளையாட்டு மேம்பாட்டுத் துறை, நாள்: 24.1.2002-ல் கீழ்க்கண்டவாறு ஆணை வழங்கியுள்ளது:-

**போட்டிகள் மற்றும் வழங்கப்படும் ஊக்கத் தொகை**

வ. எண்	வகை	உயரிய ஊக்கத் தொகையின் அளவு (ரூபாய் இலட்சத்தில்)		
		தங்கம்	வெள்ளி	வெண்கலம்
1	ஒலிம்பிக் ஒற்றையர் போட்டி / குழுப் போட்டியில் ஒவ்வொரு விளையாட்டு வீரருக்கும்	100	50	25
2.	ஆசிய விளையாட்டுப் போட்டிகள் (4 ஆண்டுகளுக்கு ஒருமுறை) ஒற்றையர் போட்டி / குழுப் போட்டியில் ஒவ்வொரு விளையாட்டு வீரருக்கும்	20	15	10
3.	காமன்வெல்த் விளையாட்டுப் போட்டிகள் (4 ஆண்டுகளுக்கு ஒருமுறை) ஒற்றையர் போட்டி / குழுப் போட்டியில் ஒவ்வொரு விளையாட்டு வீரருக்கும்	20	15	10

வ. எண்	போட்டிகள்	ஒற்றையர் போட்டி			குழுப்போட்டி		
		தங்கம் ரூ.	வெள்ளி ரூ.	வெண்கலம் ரூ.	தங்கம் ரூ.	வெள்ளி ரூ.	வெண்கலம் ரூ.
4	தெற்காசிய/ தேசிய விளையாட்டுப் போட்டிகள் (2 ஆண்டுகளுக்கு ஒரு முறை)	ரூ.1 இலட்சம்	50,000	25,000	20,000	15,000	10,000
					ஒவ்வொரு விளையாட்டு வீரருக்கும்		

2007-2008-ஆம் ஆண்டில் மாண்புமிகு முதலமைச்சர் அவர்களால் வழங்கப்பட்ட ரொக்கப் பரிசு விவரம் பின்வருமாறு:

வ. எண்	போட்டிகளின் விவரம்	பதக்கம் பெற்றவர்கள் மற்றும் பயிற்றுநர்களின் எண்ணிக்கை	தொகை ரூ.
1.	18-வது காமன்வெல்த் போட்டிகள்-2006-மெல்போர்ன்	9	1,03,50,000
2.	10-வது தெற்காசிய விளையாட்டுப் போட்டிகள்-2006 - ஸ்ரீலங்கா	30	12,66,250
3.	15-வது ஆசிய விளையாட்டுப் போட்டிகள்-2006-டோகா	11	86,25,000
4.	33-வது தேசிய விளையாட்டுப் போட்டிகள்-2007-அசாம்	98	30,55,000
		148	2,32,96,250

## 6.8 சிறப்பு விருது

2007-2008-ஆம் ஆண்டுக்கு சர்வதேச அளவில் பதக்கம் பெற்ற விளையாட்டு வீரர்களுக்கு சிறப்பு விருது முதலமைச்சர் அவர்களால் வழங்கப்பட்ட விபரம் பின்வருமாறு:-

வ. எண்.	பெயர் மற்றும் போட்டிகளின் விவரம்	தொகை ரூ.
1.	திரு விஸ்வநாதன் ஆனந்த் ( சதுரங்கப் போட்டியில் உலக அளவில் இரண்டாம் முறையாக கிராண்ட் மாஸ்டர் பட்டம்)	25,00,000
2.	செல்வன் தினேஷ் கார்த்திக், சர்வதேச கிரிக்கெட் விளையாட்டு வீரர் T20-20 சீரீஸ் உலக கோப்பை கிரிக்கெட் -2007	5,00,000
3.	செல்வி கவிதா, ஆசிய மகளிர் கபாடி சேம்பியன்ஷிப் விளையாட்டுப் போட்டியில் தங்கப் பதக்கம்	5,00,000
4.	செல்வி ஐ.இளவழகி, (கேன்ஸ் ) பிரான்ஸ் நாட்டில் 2008-ல் நடைபெற்ற உலக கேரம் சேம்பியன்ஷிப் போட்டியில் தங்கப்பதக்கம்	10,00,000
மொத்தம்		45,00,000

**இளைஞர் நலத் திட்டங்கள்**

**7.1 இளைஞர் விடுதிகள்**

நமது நாட்டின் பாரம்பரியப் பண்பாட்டைப் பற்றித் தெரிந்துகொள்ளவும், இளைய சமுதாயம் மேற்கொள்ளும் பயணங்களை ஊக்குவிக்கும் பொருட்டும், இளைஞர் விடுதிகள் கட்டப்படுகின்றன. இளைஞர்கள் மேற்கொள்ளும் கல்விச் சுற்றுலா, சாகசச் சுற்றுலா, இன்பச் சுற்றுலா, சரித்திரப் புகழ்பெற்ற மற்றும் பாரம்பரிய கலாச்சார மையங்களுக்குச் செல்லும்போது அவர்களுக்கு குறைந்த செலவிலான தங்கும் வசதிகளை அளிக்கும் நோக்கத்தோடு இளைஞர் விடுதிகள் கட்டப்படுகின்றன.

இது மைய அரசும், மாநில அரசும் இணைந்து செயல்படுத்தும் திட்டமாகும். மாநில அரசு இளைஞர் விடுதி கட்டுவதற்காக முழு அளவில் மேம்படுத்தப்பட்ட நிலத்தை இலவசமாகத் தருகிறது. மைய அரசு கட்டுமானப் பணிகள் மற்றும் பராமரிப்புப் பணிகளை மேற்கொள்கிறது.

தற்சமயம், தமிழ்நாட்டில் சென்னை, மதுரை, தஞ்சாவூர் மற்றும் திருச்சி ஆகிய 4 நகரங்களில் இளைஞர் விடுதிகள் செயல்பட்டு வருகின்றன. உதகமண்டலத்தில் இளைஞர் விடுதி கட்டி முடிக்கப்பட்டது. இளைஞர் விடுதிக்கு தேவையான தளவாடப் பொருட்கள் வாங்கவும், இளைஞர் விடுதியை துவக்கிடவும் ஆயத்தப் பணிகள் மேற்கொள்ளப்பட்டு வருகின்றன.

**7.2 இளைஞர் விழா**

சுவாமி விவேகானந்தர் அவர்களின் பிறந்தநாளைச் சிறப்பிக்கும் வகையில் ஜனவரி 12 முதல் 16 முடிய தேசிய இளைஞர் விழா மத்திய அரசின் ஆதரவில் ஒவ்வொரு ஆண்டும் வெவ்வேறு மாநிலங்களில் கொண்டாடப்பட்டு வருகின்றது. இவ்விழாவானது தேசிய ஒருமைப்பாட்டினை வளர்க்கும் திட்டத்தின் ஒரு பகுதியாகும்.

இவ்வாண்டு தமிழ்நாடு அரசின் இளைஞர் நலன் மற்றும் விளையாட்டு மேம்பாட்டுத் துறையின் மூலம் இவ்விளைஞர் விழாவினை சென்னையில் 12.1.2008 முதல் 16.1.2008 முடிய 5 நாட்கள் நடத்திட அரசு ஆணை எண். (2டி) எண். 5, நாள். 16.4.2007-ன் மூலம் ஆணை வெளியிடப்பட்டது. இவ்விழாவினை நடத்திட செலவிற்காக மத்திய அரசின் பங்காக ரூ.75 இலட்சமும், மாநில அரசின் பங்காக ரூ.1 கோடியும் வழங்கி அரசாணை நிலை எண்.61, இளைஞர் நலன் மற்றும் விளையாட்டு மேம்பாட்டுத் துறை, நாள் 3.12.2007-ல் ஆணையிடப்பட்டது. அதன்படி நடத்தப்பட்ட தேசிய இளைஞர் விழாவில் இந்தியாவில் உள்ள 35 மாநிலங்கள் மற்றும் யூனியன் பிரதேசங்களில் இருந்தும் ஏறத்தாழ 3500-க்கு மேல் இளைஞர்களும், கலைஞர்களும், கலை மற்றும் தொழிநுட்ப வல்லுநர்களும், மத்திய மற்றும் மாநில அரசு அமைச்சர்களும், பல்வேறு நிலை அலுவலர்களும் கலந்து கொண்டார்கள்.

**துவக்க விழா** - மாண்புமிகு தமிழக முதல்வர் கருணாநிதி அவர்கள், இந்த 13-வது தேசிய இளைஞர் விழாவினை 12.1.2008 அன்று வெகு சிறப்பாக துவக்கி வைத்தார்கள். மாண்புமிகு இந்திய இளைஞர் மற்றும் விளையாட்டுத் துறை அமைச்சர் மணி சங்கர் அவர்களும், மாண்புமிகு தமிழ்நாடு அரசு சுற்றுச்சூழல் மற்றும் விளையாட்டுத் துறை அமைச்சர் டி.பி.எம். மைதீன்கான் அவர்களும், இந்திய அரசு மற்றும் மாநில அரசு விளையாட்டுத் துறை செயலர்களும் மற்றும் அலுவலர்களும் கலந்து கொண்டார்கள்.

**நிறைவு விழா** - இந்த 13-வது தேசிய இளைஞர் விழாவினை 16.1.2008 அன்று மேதகு தமிழக ஆளுநர் சுர்ஜித்சிங் பர்னாலா அவர்கள் நிறைவு செய்து விருதுகளையும், பரிசுப் பொருட்களையும்,

சான்றிதழ்களையும் வழங்கி சிறப்பித்தார்கள். மாண்புமிகு தமிழ்நாடு அரசு சுற்றுச்சூழல் மற்றும் விளையாட்டுத் துறை அமைச்சர் டி.பி.எம் மைதீன்கான் அவர்களும் கலந்து கொண்டு சிறப்பித்தார்கள். இந்த தேசிய இளைஞர் விழாவில் தமிழகத்தைச் சேர்ந்த செல்வி நிவேதிதா - குச்சிபுடி செல்வி கே.தாரணி- கர்நாடக இசை, செல்வன் ஆர்.ஸ்ரீராம் - வீணை, ஆகிய 3 இளைஞர்களும், கிராமிய நடனத்தில் தமிழ்நாடு குழு (காவேரி கல்லூரி, திருச்சி) வெற்றி பெற்று தமிழ்நாட்டிற்கு பெருமை சேர்த்தனர்.

### 7.3 இளைஞர் முன்னேற்றத் திட்டங்கள் மற்றும் பயிற்சிக்கு நிதி உதவி அளித்தல்

இளைஞர்களிடையே தலைமைப் பண்புகளை வளர்த்திடவும், வேலையில்லாத இளைஞர்களுக்கு வேலைவாய்ப்பு பெற்றிட சிறுதொழில் பயிற்சிகளை மேற்கொள்ளவும், இளைஞர்களின் திறமைகளை ஒருங்கிணைத்து தேசிய ஒருமைப்பாட்டை பேணிவளவும்:-

1. தொழிற்கல்வி திட்டம்
2. தொழில் முனைவோர் வளர்ச்சித் திட்டம்
3. கண்காட்சித் திட்டம்

ஆகிய திட்டங்களில் பலவித பயிற்சிகளை மேற்கொள்ள மைய அரசு நிதி உதவி அளித்து வருகிறது. பல்வேறு வணிகங்கள் மற்றும் தொழிற்கல்வி பற்றிய குறுகிய கால அளவிலான பயிற்சிகளை மேற்கொள்ள நிதி உதவி வழங்கப்படுகிறது. 15-35 வயது வரம்பிலுள்ள அனைவரும் இத்திட்டத்தில் பங்கு பெறத் தகுதியுடையவராவர். அங்கீகரிக்கப்பட்ட கல்வி நிறுவனங்கள், தொழில்நுட்ப பயிலகங்கள், பல்கலைக் கழகங்கள், நேரு யுவ கேந்திர சங்கேதன், சங்கங்கள் பதிவு சட்டம் மற்றும் பொது பொறுப்பாட்சி நிறுவனங்களின்கீழ் பதிவு செய்யப்பட்ட தன்னார்வத் தொண்டு நிறுவனங்கள் ஆகியவைகளுக்கு மைய அரசு நிதி உதவி வழங்குகிறது. அவ்வாறான, அங்கீகரிக்கப்பட்ட நிறுவனங்களுக்கு மேற்படி நிதி உதவி பெற்றிட தமிழ்நாடு விளையாட்டு மேம்பாட்டு ஆணையம் உதவி புரிகிறது.

இளைஞர்களின் பயிற்சி மற்றும் செயல்பாடுகளை ஊக்குவிக்கும் வகையில் அவர்களுக்கு மைய அரசின் நிதி உதவி பெறுவதற்கான மாவட்ட ஆட்சியரின் பரிந்துரையுடன் பெறப்படும் கருத்துருக்கள் மைய அரசுக்கு தமிழ்நாடு விளையாட்டு மேம்பாட்டு ஆணையத்தால் பரிந்துரைக்கப்பட்டு நேரு யுவக் கேந்திரா மூலமாகவும் கருத்துருக்கள் அனுப்பி வைக்கப்படுகின்றன.

**படலம்-8**

**நாட்டுநலப் பணித்திட்டம்**

நாட்டு நலப்பணித்திட்டம், பல்கலைக்கழகங்களிலும், கல்லூரிகளிலும், தொழில் நுட்பப் பயிலகங்களிலும், தொழிற்பயிற்சி நிறுவனங்களிலும், ஆசிரியர் பயிற்சி நிலையங்கள் மற்றும் மேல் நிலைப் பள்ளிகளிலும் நடைமுறைப்படுத்தப்பட்டு வருகிறது. மைய அரசும், மாநில அரசும், நாட்டுநலப்பணித் திட்டத்திற்கு 7:5 என்ற விகிதத்தில் மானியம் வழங்குகின்றன. 2006-07 ஆம் ஆண்டில் பல்கலைக்கழகங்கள், கல்லூரிகள், தொழில்நுட்பப் பயிலகங்கள், மற்றும் உயர்கல்வி நிறுவனங்களில் 3,05,800 தொண்டர்கள் இருந்தனர். 2007-08 ம் ஆண்டில் இத்தொண்டர்களின் எண்ணிக்கை 3,36,380 ஆக உயர்த்தப்பட்டுள்ளது. இவர்களில் 1,69,290 தொண்டர்கள் 2007-08 ம் ஆண்டில் சிறப்பு முகாம்களில் பங்கேற்றார்கள். 2007-08ம் ஆண்டில் ரூ.766.57 இலட்சம் நாட்டு நலப்பணித்திட்ட மானியமாக ஒதுக்கீடு செய்யப்பட்டுள்ளது. இத்தொகையில், ரூ.447.17 இலட்சம் மைய அரசின் பங்கும் ரூ.319.40 இலட்சம் மாநில அரசின் பங்கும் ஆகும்.

நாட்டுநலப் பணி செயல்படும் நிறுவனங்கள்:

1. பல்கலைக் கழகங்கள்/இயக்கங்கள் எண்ணிக்கை : 38
2. கலை மற்றும் அறிவியல் கல்லூரிகள் : 612
3. பொறியியல் கல்லூரிகள் : 205
4. தொழில்நுட்பக் கல்லூரிகள் : 201
5. தொழிற்பயிற்சி நிலையங்கள் : 43
6. ஆசிரியர் பயிற்சி நிலையங்கள் : 31
7. பள்ளிகள் : 1780

8. நாட்டு நலப்பணித்திட்ட தொண்டர்களின் மொத்த எண்ணிக்கை:

ஆண்	பெண்	மொத்தம்
2,20,173	1,17,364	3,37,537

## படலம்-9

### தேசிய மாணவர் படை

#### 1. தொடக்கம்

தேசிய மாணவர் படை, நாடாளுமன்றம் இயற்றிய 1948-ஆம் ஆண்டு தேசிய மாணவர் படை சட்டத்தின் (31/1948) கீழ் 16.7.1948 ஆம் நாளிலிருந்து செயல்படத் தொடங்கியது.

#### 2. நோக்கங்கள்

தேசிய மாணவர்படையின் நோக்கங்கள் வருமாறு:

(அ) நாட்டிலுள்ள இளைஞர்களிடையே பண்பு, நலன், தோழமைப்பண்பு, ஒழுக்கம், தலைமைப்பண்பு, சமயச் சார்பற்ற கண்ணோட்டம், சாகச செயலாற்றல் மற்றும் தன்னலமற்ற சேவை மனப்பான்மை ஆகியவற்றை மேம்படுத்துதல்.

(ஆ) ஒழுங்கமைவான மனிதப் பண்புடைய பயிற்சி பெற்ற மற்றும் செயல் திறமிக்க இளைஞர்களை உருவாக்குதல் மற்றும் வாழ்க்கைத் தொழில் அனைத்திலும் தலைமையேற்கும் பண்பினை அவர்களிடையே செறிப்படுத்தி நாட்டுக்கு சேவை செய்ய எப்போதும் ஆயத்தமாக இருக்கச் செய்தல்.

(இ) ஆயுதப் படையில் சேர்ந்து பணியாற்றுவதற்கு இளைஞர்களை ஊக்குவிப்பதற்கு உகந்த சூழலை உருவாக்குதல்.

#### 3. நிர்வாகம்

தேசிய மாணவர் படை பாதுகாப்பு அமைச்சகத்தினால் நிர்வகிக்கப்படுகிறது. தமிழ்நாட்டில் தேசிய மாணவர் படையை சுமுகமான முறையிலும், செவ்விய முறையிலும் நிர்வகிப்பதற்காக, மாநில அரசு, தேசிய மாணவர்படையில் தலைமை துணை இயக்குநருக்கு துறைத் தலைவருக்கான அதிகாரங்களை வழங்கியுள்ளது.

#### 4. வரவு - செலவு திட்ட நிதியொதுக்கம்

2007-2008-ஆம் ஆண்டில், தமிழ்நாடு அரசு, தேசிய மாணவர் படைக்காக வரவு செலவுத் திட்ட மதிப்பீட்டில் ரூபாய் 17,04,61,000/- ஒதுக்கீடு செய்துள்ளது.

#### 5. ஊக்கத்தொகைகள்

நம் மாநிலத்தின் தேசிய மாணவர் படைக்குக் கீழ்காணும் ஊக்கத் தொகைகளை தமிழ்நாடு அரசு வழங்கி வருகிறது.

(அ) தேசிய மாணவர் படையைச் சேர்ந்த 80 கல்லூரி மாணவ மாணவிகளுக்கு நபர் ஒருவருக்கு ஆண்டொன்றுக்கு 1200 ரூபாயும் தேசிய மாணவர் படையைச் சேர்ந்த 90 பள்ளி மாணவ மாணவியருக்கு நபர் ஒருவருக்கு, ஆண்டொன்றுக்கு 600 ரூபாயும் படிப்பு உதவித் தொகை வழங்கப்படுகிறது.

(ஆ) குடியரசு தின முகாம் மற்றும் குடியரசு தினவிழாவை மையமாகக் கொண்ட முகாம்கள் ஆகியவற்றில் கலந்து கொள்கிற தேசிய மாணவர் படையைச் சேர்ந்த மாணவர்களுக்கு ரொக்க ஊக்கத் தொகை வழங்க ஆண்டொன்றுக்கு ரூபாய் 3.17 இலட்சம் அளவுக்கு தொகை வழங்கப்படுகிறது.

(இ) தமிழ்நாட்டில் பட்டதாரி ஆசிரியர் மற்றும் முதுநிலைப் பட்டதாரி ஆசிரியர் நியமன வாய்மொழித் தேர்வுக்குரிய 12 மதிப்பெண்களில் தேசிய மாணவர் படையில் பங்கேற்று பணியாற்றியதற்காக 1/2 மதிப்பெண் வழங்கப்பட்டுள்ளது.

6. தேசிய மாணவர் படை மாணவர்களின் எண்ணிக்கை

தமிழ்நாடு தேசிய மாணவர்படை மாணவர்களின் எண்ணிக்கை பற்றிய விவரங்கள் வருமாறு:

தேசிய மாணவர் படையைச் சேர்ந்த மாணவர்கள் (இளநிலைப் பிரிவு பள்ளி மாணவர்கள்)	66,230
தேசிய மாணவர்படையைச் சேர்ந்த மாணவிகள் (இளநிலைப் பிரிவு பள்ளி மாணவிகள்)	5,450
தேசிய மாணவர்படையைச் சேர்ந்த மாணவர்கள் (முதுநிலைப் பிரிவு கல்லூரி மாணவர்கள்)	21,923
தேசிய மாணவர்படையைச் சேர்ந்த மாணவிகள் (முதுநிலைப் பிரிவு கல்லூரி மாணவிகள்)	5,187
மொத்தம்	98,790

டி.பி.எம். மைதீன் கான்  
அமைச்சர் (சுற்றுச்சூழல்)

**இணைப்பு - 1**

**தமிழக விளையாட்டு வீரர்களின் 2007-2008ம் ஆண்டிற்கான சாதனைகள்**

போட்டியின் பெயர்	நடைபெற்ற இடம் மற்றும் நாள்	விளையாட்டு	வெற்றி விபரம்	
அகில இந்திய ஊரக விளையாட்டுப் போட்டிகள்	கோவா 2007 நவம்பர் 26 முதல்	கையெழுத்து (ஆண்கள்)	தங்கம்	1
		கையெழுத்து (பெண்கள்)	வெள்ளி	1
		பளுதூக்குதல் (ஆண்கள்)	தங்கம்	5
			வெள்ளி	1
	ஃபரிதாபாத் 2008 ஜனவரி 5 முதல் 8 வரை	பளுதூக்குதல் (பெண்கள்)	வெள்ளி	2
		தடகளம் (பெண்கள்)	தங்கம்	1
			வெண்கலம்	2
	தடகளம் (ஆண்கள்)	வெண்கலம்	1	
தேசிய பெண்களுக்கான விளையாட்டுப் போட்டிகள்	தானே 2007 டிசம்பர் 24 முதல் 27 வரை	மேஜைப்பந்து	தங்கம்	1
		நீச்சல்	தங்கம்	1
			வெண்கலம்	1
	மதுரை 2007 நவம்பர் 20 முதல் 23 வரை	கபாடி	தங்கம்	1
		கையெழுத்து	தங்கம்	1
		கைப்பந்து	வெண்கலம்	1
		தடகளம்	தங்கம்	4
			வெள்ளி	2
	வெண்கலம்	3		
தேசிய பள்ளிகளுக்கு இடையேயான விளையாட்டுப் போட்டிகள்	ரூர்கேலா 2008 ஜனவரி 17 முதல் 20 வரை	தடகளம்	தங்கம்	7
			வெள்ளி	3
			வெண்கலம்	5
		கூடைப்பந்து (ஆண்கள்)	தங்கம்	1
		கூடைப்பந்து (பெண்கள்)	வெள்ளி	1
		சிறகுப்பந்து (ஆண்கள்)	வெள்ளி	1
	திருவனந்தபுரம் 2007 டிசம்பர் 24 முதல் 27 வரை	பளுதூக்குதல் (ஆண்கள்)	தங்கம்	6
			வெண்கலம்	2
		பளுதூக்குதல் (பெண்கள்)	தங்கம்	1
			வெள்ளி	2
			வெண்கலம்	2
		கையெழுத்து (ஆண்கள்)	தங்கம்	1
கையெழுத்து (பெண்கள்)	வெண்கலம்	1		

		மேஜைப்பந்து (ஆண்கள்)	தங்கம்	1
		மேஜைப்பந்து (பெண்கள்)	வெள்ளி	1
19வது சர்வதேச / தேசிய தடகளப் போட்டிகள்	குண்டூர் 2007 அக்டோபர் 9 முதல் 11 வரை	தடகளம் (ஆண்கள்)	தங்கம்	4
			வெள்ளி	5

சிறப்பு விளையாட்டு விடுதி, சென்னை (குனிதிறன்) சாதனைகள்				
சர்வதேச அளவிலான போட்டிகள்	கொழும்பு 2007	தடகளம்	வெள்ளி	2
தேசிய அளவிலான போட்டிகள்	நாக்பூர் 2008 குண்டூர் / விஜயவாடா / போபால் / மதுரை / புதுச்சேரி	கையெழுத்து	வெள்ளி	1
			தங்கம்	4
		தடகளம்	வெள்ளி	1
			வெண்கலம்	5
மாநில அளவிலான போட்டிகள்	கரூர் / சென்னை	தடகளம்	தங்கம்	5
			வெள்ளி	2
	சென்னை / ஈரோடு	நீச்சல்	தங்கம்	3
			வெள்ளி	6
			வெண்கலம்	2

சிறப்பு விளையாட்டு விடுதி, சென்னை (குழு ) சாதனைகள்				
மாநில அளவிலான போட்டிகள்	தமிழ்நாடு மாநில சாம்பியன்சிப் 2007	கையெழுத்து	வெள்ளி	1
	அழைப்பு போட்டிகள்	கையெழுத்து	வெள்ளி	2
			வெண்கலம்	2
அழைப்பு போட்டிகள்	கூடைப்பந்து	வெண்கலம்	2	

விளையாட்டு விடுதி, திருநெல்வேலி சாதனைகள்				
விளையாட்டு	சர்வதேச அளவில்	தேசிய அளவில்	மாநில அளவில்	மொத்தம்
தடகளம்	2	4	2	8
வளைகோள்பந்து	--	10	27	37
கையெழுத்து	--	7	9	16
நீச்சல்	--	--	1	1
மொத்தம்	2	21	39	62

விளையாட்டு விடுதி, திருச்சி சாதனைகள்				
விளையாட்டு	சர்வதேச அளவில்	தேசிய அளவில்	மாநில அளவில்	மொத்தம்
தடகளம்	--	12	84	96
குத்துச்சண்டை	--	--	3	3
கையெழுத்து	--	16	24	40
வளைகோல்பந்து	--	--	48	48
மொத்தம்	--	28	159	187

விளையாட்டு விடுதி, மதுரை சாதனைகள்				
விளையாட்டு	சர்வதேச அளவில்	தேசிய அளவில்	மாநில அளவில்	மொத்தம்
கால்பந்து	--	7	16	23
கூடைப்பந்து	--	1	--	1
கையெழுத்து	--	1	--	1
மொத்தம்	--	9	16	25

விளையாட்டு விடுதி ஈரோடு சாதனைகள்				
விளையாட்டு	சர்வதேச அளவில்	தேசிய அளவில்	மாநில அளவில்	மொத்தம்
தடகளம்	2	42	36	80
கையெழுத்து-பந்து	--	--	3	3

விளையாட்டு விடுதி, கோயம்புத்தூர் சாதனைகள்				
விளையாட்டு	சர்வதேச அளவில்	தேசிய அளவில்	மாநில அளவில்	மொத்தம்
கூடைப்பந்து	2	--	4	6
கையெழுத்து	--	7	12	19
கால்பந்து	--	--	1	1
மொத்தம்	2	7	17	26

விளையாட்டு பள்ளி, நெய்வேலி சாதனைகள்				
விளையாட்டு	சர்வதேச அளவில்	தேசிய அளவில்	மாநில அளவில்	மொத்தம்
கால்பந்து	--	--	1	1

இந்திய பள்ளி விளையாட்டு சம்மேளனம்				
விளையாட்டு	தங்கம்	வெள்ளி	வெண்கலம்	மொத்தம்
நீச்சல்	--	10	10	20
கையெழுத்து	--	1	--	1
சூரங்கம்	5	5	--	10
வாள்சண்டை	4	4	1	9
சிறகுப்பந்து	--	--	1	1
டேக்வோண்டா	1	--	--	1

குத்துச்சண்டை	--	--	2	2
பளுதூக்குதல்	3	--	1	4
டென்னிஸ்	--	--	5	5
தடகளம்	1	--	--	1
மொத்தம்	14	20	20	54

அகில இந்திய பல்கலைக்கழகங்களுக்கிடையேயான போட்டிகளில் சென்னை பல்கலைக்கழக வீரர்களின் சாதனைகள்				
விளையாட்டு	தங்கம்	வெள்ளி	வெண்கலம்	மொத்தம்
டென்னிஸ்	1	--	--	1
ஹாக்கி	1	--	--	1
செஸ்	1	--	--	1
தடகளம்	1	--	--	1
கிரிக்கெட்	--	1	--	1
கால்பந்து	--	1	--	1
மேசைப்பந்து (பெண்கள்)	--	1	--	1
கையுந்து பந்து (பெண்கள்)	--	1	--	1
படகு ஓட்டுதல்	--	--	1	1
பூப்பந்து (பெண்கள்)	--	--	1	1
மொத்தம்	4	4	2	10

### தமிழக விளையாட்டு வீரர்களின் 2007-2008ம் ஆண்டிற்கான தேசிய சாதனைகள்

போட்டியின் பெயர்	நடைபெற்ற இடம் மற்றும் நாள்	விளையாட்டு	வெற்றி விபரம்
காது கேளாதவர்க்கான 15வது தேசிய தடகள சாம்பியன் போட்டிகள்	ஜாம்ஜெட்பூர், ஜார்கண்ட் மாநிலம் 21 - 25 ஜனவரி 2008	தடகளம்	முதலிடம் - 10 இரண்டாமிடம் - 1 மூன்றாமிடம் - 4
14வது தேசிய எறிபந்து சப்ஜூனியர் சாம்பியன் போட்டி	சென்னை 25-27 ஏப்ரல் 2007	சிறுவர் மற்றும் சிறுமிகள் அணி	தங்கம்
22வது சப்ஜூனியர் தேசிய டென்னிகாப்ட் சாம்பியன் போட்டி	மகாராஷ்டிரா 19-23 நவம்பர் 2007	சிறுவர் குழு சிறுவர் - தனி சிறுவர் - இரட்டையர் சிறுமியர் குழு சிறுமியர் - தனி கலப்பு - இரட்டையர்	தங்கம் தங்கம்-1, வெள்ளி-1 வெண்கலம்- 1 வெள்ளி வெண்கலம்- 1 வெண்கலம்- 1
3வது சீனியர் தேசிய டென்னிகாப்ட் சாம்பியன் போட்டி	மகாராஷ்டிரா 19-23 நவம்பர் 2007	ஆண்கள் குழு கலப்பு - இரட்டையர்	வெள்ளி வெண்கலம்
26வது ஜூனியர் தேசிய டென்னிகாப்ட் சாம்பியன் போட்டி	அகமதாபாத் 25-29 டிசம்பர் 2007	ஆண்கள் குழு ஆண்கள் கலப்பு இரட்டையர்	தங்கம் வெண்கலம் வெண்கலம்
தேசிய ஸ்குவாஷ் போட்டிகள்	சென்னை 17-21 ஜூலை 2007	ஆண்கள் பெண்கள்	தங்கம் தங்கம் - 2
தேசிய சப்ஜூனியர் மற்றும் ஜூனியர் ஸ்குவாஷ் போட்டிகள்	அஜ்மீர் 14 - 18 அக்டோபர் 2007	19 வயதுக்கு கீழ் ஆண்கள் 15 வயதுக்கு கீழ் பெண்கள் 17 வயதுக்கு கீழ் பெண்கள் 19 வயதுக்கு கீழ் பெண்கள்	தங்கம் தங்கம் தங்கம் தங்கம்

தேசிய செஸ் போட்டிகள்		சப்-ஜூனியர்-ஆண்கள்	தங்கம் -2, வெள்ளி -2 வெண்கலம் -2
		சப்-ஜூனியர்-பெண்கள்	வெண்கலம் - 2
48வது தேசிய ஜிம்னாஸ்டிக் போட்டிகள்	ஜல்பாய்குரி	பெண்கள்	வெள்ளி - 1 வெண்கலம் - 1
34வது தேசிய ஜூனியர் நீச்சல் சாம்பியன் போட்டி	போபால் 4-8 ஜூலை 2007	ஆண்கள்	தங்கம் - 5 வெள்ளி - 3 வெண்கலம் - 22
		பெண்கள்	தங்கம் - 7 வெள்ளி - 4 வெண்கலம் - 18
தேசிய சப்-ஜூனியர் நீச்சல் சாம்பியன் போட்டி	கோவா	ஆண்கள்	வெள்ளி - 7 வெண்கலம் - 2
		பெண்கள்	வெள்ளி - 3 வெண்கலம் - 5
தேசிய கேரம் சாம்பியன் போட்டி	சென்னை பிப்ரவரி 1-8, 2008	பெண்கள்	தங்கம்-1

## இணைப்பு - 2

### 2007-2008 ஆம் ஆண்டு தமிழ்நாட்டில் நடத்தப்பட்ட தேசிய மற்றும் சர்வதேச போட்டிகள்

வ. ந்	விளையாட்டுப் போட்டிகளின் விவரம்
1	14-வது தேசிய Deaf சதுரங்கப் போட்டி சென்னை - மார்ச் 2007
2	43-வது ஆடவர் மற்றும் 19-வது மகளிர் தேசிய ஜூனியர் பளுதூக்கும் போட்டி சென்னை - 1.3.2007 முதல் 4.3.2007
3	14-வது தேசிய சப்-ஜூனியர் எறிப்பந்து போட்டி சென்னை - ஏப்ரல் 2007
4.	தேசிய ஜூனியர் ஹாக்கி போட்டி சென்னை - 20.6.2007 முதல் 30.6.2007
5.	இந்திய - பாக்கிஸ்தான் அணிகளுக்கிடையேயான சர்வதேச கையெழுத்துப்பந்து டெஸ்ட் போட்டி சென்னை - ஆகஸ்டு 2007.
6.	ஆசிய ஹாக்கி கோப்பை (ஆடவர்) சென்னை - செப்டம்பர் 2007 இந்தியா பெல்ஜியம் சர்வதேச ஹாக்கி டெஸ்ட் போட்டி சென்னை - டிசம்பர் 2008
7	33-வது தேசிய மகளிர் விளையாட்டு விழா குரூப் -2 மதுரை - 20.11.2007 முதல் 23.11.2007
8	தேசிய ஜூனியர் மகளிர் கால்பந்து போட்டி திண்டுக்கல் - 21.11.2007 முதல் 7.12.2007
9	13-வது தேசிய சைக்கிளிங் போட்டி நாமக்கல் - 27.12.2007 முதல் 31.12.2007
10	69-வது தேசிய சப்-ஜூனியர் டேபிள் டென்னிஸ் போட்டி சென்னை - 22.12.2007 முதல் 29.12.2007
11	36-வது தேசிய ஜூனியர் மற்றும் இன்டர் ஸ்டேட் கேரம் போட்டி கோயம்புத்தூர் - 30.12.2007 முதல் 4.1.2008 முடிய
12	13-வது தேசிய இளைஞர் விழா சென்னை - 12.1.2008 முதல் 17.1.2008 முடிய
13	37-வது தேசிய சீனியர் மற்றும் இன்டர் ஸ்டேட் கேரம் போட்டி சென்னை - பிப்ரவரி 2008.
14.	21 வயதுக்குட்பட்ட தேசிய கால்பந்து போட்டி மதுரை - 1.2.2008 முதல் 17.2.2008

### இணைப்பு-3

தமிழ்நாடு நாட்டு நலப்பணித் திட்டத்தில் பங்குபெறும் நிறுவனங்கள்

1. பல்கலைக் கழகங்கள்/இயக்கங்கள் எண்ணிக்கை : 38
2. கலை மற்றும் அறிவியல் கல்லூரிகள் : 612
3. பொறியியல் கல்லூரிகள் : 205
4. தொழில்நுட்பக் கல்லூரிகள் : 201
5. தொழிற்பயிற்சி நிலையங்கள் : 43
6. ஆசிரியர் பயிற்சி நிலையங்கள் : 31
7. பள்ளிகள் : 1780
8. நாட்டு நலப்பணித்திட்ட தொண்டர்களின் எண்ணிக்கை :

ஆண்	பெண்	மொத்தம்
2,20,173	1,17,364	3,37,537

நாட்டு நலப் பணித் திட்டத் தொண்டர்கள் பின்வரும் விழிப்புணர்வு ஏற்படுத்தும் முகாம்கள் நடத்தி வருகின்றனர் :-

1. தலைமைப் பண்பு
2. அனைவருக்கும் கல்வி
3. குழந்தைத் தொழிலாளர் ஒழிப்பு
4. தலைக் கவசம் அணிதல் பற்றிய விழிப்புணர்வு
5. சிக்கன்குனியா, சர்க்கரை நோய் பற்றிய விழிப்புணர்வு
6. சுற்றுச்சூழல் பாதுகாப்பு
7. நுகர்வோர் பாதுகாப்பு
8. மனித உரிமைகள்
9. சமூக நல்லிணக்கம் மற்றும் தேசிய ஒருமைப்பாடு
10. இரத்த தான முகாம்

தொண்டர்களால் நடத்தப்படும் கருத்தரங்குகள் மற்றும் கலந்தாய்வுகள்:-

1. தொழில் நுட்பமும் கிராம வளர்ச்சியும்
2. தேசிய வளர்ச்சியில் இளைஞர்களின் பங்கு
3. பேரிடர் மேலாண்மைப் பயிற்சி முகாம்
4. வேலைவாய்ப்பு வழிகாட்டல்
5. பெண்கள் மேம்பாடு
6. எய்ட்ஸ் நோய் பற்றிய விழிப்புணர்வு

### இணைப்பு-4

**தேசிய மாணவர் படை எண்ணிக்கை விவரம்**

தேசிய மாணவர் படை தலைமையகம்	மாணவர்களின் எண்ணிக்கை						ANOs எண்ணிக்கை		Troops எண்ணிக்கை	Coys எண்ணிக்கை	பள்ளிகளின் எண்ணிக்கை	கல்லூரிகளின் எண்ணிக்கை
	முதுநிலை பிரிவு	முதுநிலை பெண்கள்	இளநிலை பிரிவு	இளநிலை பெண்கள்	முதுநிலை பிரிவு/ முதுநிலை பெண்கள்	இளநிலை பிரிவு/ இளநிலை பெண்கள்						
தமிழ்நாடு	20535	5155	58684	5300	279	654	541	150.9	698	326		
புதுச்சேரி	1824	250	7665	250	25	82	80	13	80	31		

அந்தமான் (ம) நிக்கோபர்	155	0	819	0	3	12	0	1	16	2
மொத்தம்	22514	5405	67168	5550	307	748	621	164.9	794	359

### இணைப்பு-5

தேசிய இளைஞர் விருது பெற்றோர் விவரம் (தமிழ்நாடு)

வ.எண்	வருடம்	பெயர் திருவாளர்கள்
1.	1985	ஏழுமலை மணி
2.	1987-1988	பி.நடராஜன்
3.	1987-1988	ஸ்டான் தக்கச்சரா
4.	1988-1989	ஆர்.வேலுச்சாமி
5.	1989-1990	யு. கருணாநிதி
6.	1989-1990	எஸ்.உமா
7.	1990-1991	மாரியப்பன்
8.	1990-1991	வி.பி.ரோஹினி
9.	1990-1991	எம்.ஐ.ஹபிபுல்லா
10.	1995-1996	எஸ்.ஜாஹீர்
11.	1995-1996	பி. டேனியல் அகஸ்டோஸ் பிரபாகர்
12.	1996-1997	ஆர்.எஸ் நந்தகுமார்
13.	1996-1997	செல்வகுமார்
14.	1996-1997	எம்.கிரி
15.	1996-1997	ஜி.கார்த்திகேயன்
16.	1997-1998	ரதிகலா
17.	1998-1999	பி.வில்பெர்டு சவுந்தரம்
18.	1999-2000	சி.தேவிகா
19.	1999-2000	டி.சோமசுந்தரம்
20.	1999-2000	கே.விஜயராகவன்
21.	2000-2001	பி.சந்தானலட்சுமி
22.	2001-2002	ஆர்.ஞானசேகரன்
23.	2001-2002	பி.என்.லட்சுமணன்
24.	2001-2002	ஜி.எம்.எழில் ஏழுமலை
25.	2002-2003	ஏ.வெள்ளியங்கிரி
26.	2003-2004	ஏ.பி.என்.கதிர்வேலு
27.	2004-2005	கே.மருதாச்சலம்
28.	2007	மணிக்ஷா
13வது தேசிய இளைஞர் விழா 2008 ல் பரிசு பெற்றோர்		
29.	2008	நிவேதிதா
30.	2008	கே.தாரணி
31.	2008	ஆர்.ஸ்ரீராம்

### இணைப்பு-6

தமிழ்நாடு விளையாட்டு மேம்பாட்டு ஆணையத்தால் அங்கீகரிக்கப்பட்ட ஒலிம்பிக் மற்றும் ஒலிம்பிக் சாராத விளையாட்டுகள்

ஒலிம்பிக் விளையாட்டுப் பிரிவுகள்		ஒலிம்பிக் சாராத விளையாட்டுப் பிரிவுகள்	
1.	தடகளம்	1.	பூப்பந்து
2.	நீச்சல்	2.	பில்லியர்ட்ஸ் & ஸ்நூக்கர்ஸ்
3.	கூடைப்பந்து	3.	உடல் கட்டமைப்பு
4.	பூப்பந்து	4.	பிரிட்ஜ்
5.	குத்துச்சண்டை	5.	கேரம்

6.	சைக்கிளிங்	6.	சதுரங்கம்
7.	வாள்வீச்சு	7.	கிரிக்கெட்
8.	கால்பந்து	8.	சைக்கிள் போலோ
9.	ஜிம்னாஸ்டிக்ஸ்	9.	கோல்ப்
10.	ஹாக்கி	10.	கபடி
11.	ஜூடோ	11.	கோ-கோ
12.	கராத்தே -டோ	12.	வலுதூக்கல்
13.	படகுப் போட்டி	13.	ஸ்குவாஷ்
14.	துப்பாக்கி சுடுதல்	14.	சிலம்பாட்டம்
15.	மேசைப்பந்து	15.	சூட்டிங் பால்
16.	டென்னிஸ்	16.	வளைபந்து
17.	டேக்-வொண்-டோ	17.	எறிபந்து
18.	டிரையத்லான்	18.	யோகாசனா
19.	கையுந்துபந்து	19.	யுஷூ
20.	பளுதூக்கல்	20.	ரக்பி கால்பந்து
21.	மல்யுத்தம்		
22.	கைப்பந்து		

### இணைப்பு-7

தமிழ்நாடு விளையாட்டு மேம்பாட்டு ஆணையத்தால் அங்கீகரிக்கப்பட்ட மாநில விளையாட்டுக் சங்கங்கள்

1.	துடகா சங்கம்	25.	பில்லியர்ட்ஸ் & ஸ்நூக்கர்ஸ் சங்கம்
2.	நீச்சல் சங்கம்	26.	உடற்கூட்டமைப்பு சங்கம்
3.	கூடைப்பந்து சங்கம்	27.	பிரிட்ஜ் சங்கம்
4.	பூப்பந்து சங்கம்	28.	கேரம் சங்கம்
5.	குத்துச்சண்டை சங்கம்	29.	சதுரங்க சங்கம்
6.	சைக்கிளிங் சங்கம்	30.	கிரிக்கெட் சங்கம்
7.	வாள்வீச்சு சங்கம்	31.	சைக்கிள் போலோ சங்கம்
8.	கால்பந்து சங்கம்	32.	கோல்ப் சங்கம்
9.	ஜிம்னாஸ்டிக்ஸ் சங்கம்	33.	கபடி சங்கம்
10.	ஹாக்கி சங்கம்	34.	கோ-கோ சங்கம்
11.	ஜூடோ சங்கம்	35.	பவர்லிப்டிங் சங்கம்
12.	கராத்தே-டோ சங்கம்	36.	ஸ்குவாஷ் சங்கம்
13.	ரோயிங் சங்கம்	37.	சிலம்பாட்டம் சங்கம்
14.	துப்பாக்கி சுடுதல் சங்கம்	38.	துப்பாக்கி சுடுதல் சங்கம்
15.	ஸ்குவாஷ் சங்கம்	39.	காது கேளாதோர் விளையாட்டு சங்கம்
16.	மேசைப்பந்து சங்கம்	40.	டென்னிகாய்டு சங்கம்
17.	டென்னிஸ் சங்கம்	41.	எறிபந்து சங்கம்
18.	டேக்-வொண்-டோ சங்கம்	42.	தலைச்சிறந்த துடகா சங்கம்
19.	டிரையத்லான் சங்கம்	43.	யோகாசன சங்கம்
20.	வாலிபால் சங்கம்	44.	யுஷூ சங்கம்
21.	பளுதூக்கும் சங்கம்	45.	ரக்பி கால்பந்து சங்கம்
22.	மல்யுத்த சங்கம்	46.	பெண்கள் கிரிக்கெட் சங்கம்
23.	ஒலிம்பிக் சங்கம்	47.	கைப்பந்து சங்கம்
24.	பால் பாட்மிண்டன் சங்கம்		